



ສະຫະພັນບານເຕະແຫ່ງຊາດລາວ

**LAO FOOTBALL FEDERATION**

## ກົດລະບຽບ

ວ່າດ້ວຍການລົງວິໄນ ການແຂ່ງຂັນກິລາບານເຕະ  
ຂອງສະຫະພັນບານເຕະແຫ່ງຊາດລາວ

ຄຳນຳ

ອີງຕາມ ກົດລະບຽບ ພາຍໃນຂອງ ສະຫະພັນ ບານເຕະ ແຫ່ງຊາດລາວ (ສຕລ), ກົດລະບຽບການແຂ່ງຂັນ ຂອງທຸກໆ ລາຍການແຂ່ງຂັນຂອງ ສຕລ ແລະ ລະບຽບການອື່ນໆ ທີ່ກ່ຽວຂ້ອງ, ເພື່ອເຮັດໃຫ້ການຈັດຕັ້ງປະຕິບັດ ການຈັດການ ແຂ່ງຂັນລາຍການຕ່າງໆຂອງ ສຕລ ເປັນໄດ້ດ້ວຍຄວາມຮຽບຮ້ອຍ ແລະ ຖືກຕ້ອງຕາມຫຼັກການຂອງການແຂ່ງຂັນ ບານເຕະ. ກົດລະບຽບວ່າດ້ວຍການລົງວິໄນໃນການແຂ່ງຂັນບານເຕະສະໄໝນີ້ແມ່ນນິຕິກຳທີ່ສຳຄັນທີ່ທຸກໆພາກສ່ວນ ທີ່ເຂົ້າຮ່ວມການແຂ່ງຂັນຂອງ ສຕລ ຕ້ອງໄດ້ປະຕິບັດຕາມຢ່າງເຂັ້ມງວດ, ບຸກຄົນໃດທີ່ໄດ້ລະເມີດລະບຽບການທີ່ກຳ ນົດໄວ້ໃນກົດລະບຽບສະໄໝນີ້, ລະບຽບການແຂ່ງຂັນທຸກໆລາຍການແຂ່ງຂັນຂອງ ສຕລ ແລະ ລະບຽບການອື່ນໆ ທີ່ກ່ຽວຂ້ອງຈະຖືກປະຕິບັດວິໄນຢ່າງເຄັ່ງຄັດ.

ອົງຄະນະ ບ  
ການລົງວິໄນ  
ສຕລ.

## ສາລະບານ

ຄຳນຳ.....	1
ສາລະບານ.....	2
ພາກທີ 1.....	4
ປົດບັນຍັດທົ່ວໄປ.....	4
ມາດຕາ 1 : ຈຸດປະສົງ.....	4
ມາດຕາ 2: ນິຍາມ ແລະ ການຕີຄວາມໝາຍ.....	4
ພາກທີ 2.....	8
ສິດ, ໜ້າທີ່ຂອງຫ້ອງການນິຕິກຳ, ອະນຸກຳມະການລະບຽບວິໄນ ແລະ ອະນຸກຳມະການອຸທອນ ຂອງ ສຕລ.....	8
ມາດຕາ 3: ສິດ, ໜ້າທີ່ ຂອງຫ້ອງການນິຕິກຳ, ອະນຸກຳມະການລະບຽບວິໄນ ແລະ ອະນຸກຳມະການອຸທອນ ຂອງ ສຕລ.....	8
ພາກທີ 3.....	9
ການປະທ້ວງ ແລະ ການອຸທອນ.....	9
ມາດຕາ 4: ການປະທ້ວງ.....	9
ມາດຕາ 5: ການອຸທອນ.....	11
ພາກທີ 4.....	11
ໂທດ ແລະ ການວາງໂທດ.....	11
ມາດຕາ 6: ໂທດ.....	11
ມາດຕາ 7: ຈຸດປະສົງຂອງການລົງໂທດ.....	11
ມາດຕາ 8: ຫຼັກການລວມຂອງການວາງໂທດ.....	11
ມາດຕາ 9: ມາດຕະການລົງໂທດ.....	11
ມາດຕາ 10: ໂທດ ແລະ ການວາງໂທດຕໍ່ນັກກີລາບານເຕະ.....	11
ມາດຕາ 11: ໂທດ ແລະ ການວາງໂທດຕໍ່ເຈົ້າໜ້າທີ່ສະໂມສອນ.....	15
ມາດຕາ 12: ໂທດ ແລະ ການວາງໂທດຕໍ່ສະໂມສອນ.....	17
ມາດຕາ 13: ໂທດ ແລະ ການວາງໂທດຕໍ່ກອງເຊຍ.....	21
ມາດຕາ 14: ໂທດ ແລະ ການວາງໂທດຕໍ່ເຈົ້າໜ້າທີ່ຈັດການແຂ່ງຂັນ.....	21
ພາກທີ 5.....	22
ປົດບັນຍັດສຸດທ້າຍ.....	22
ມາດຕາ 15: ຂອບເຂດຂອງການຈັດຕັ້ງປະຕິບັດ.....	22

ມາດຕາ 16: ການຈັດຕັ້ງປະຕິບັດນິຕິກຳສະໄໝອື່ນ.....	22
ມາດຕາ 17: ມູນຄ່າການປັບໃໝ.....	22
ມາດຕາ 18: ຜົນສັກສິດ.....	22



# ພາກທີ 1

## ບົດບັນຍັດທົ່ວໄປ

### ມາດຕາ 1 : ຈຸດປະສົງ

ລະບຽບສະບັບນີ້ ໄດ້ກຳນົດລະບຽບການ ແລະ ມາດຕະການໃນການລົງວິໄນ, ການປະພຶດ ຫຼື ຄຸນສົມບັດຂອງນັກກີລາ, ເຈົ້າໜ້າທີ່ທີມ, ສະໂມສອນ ແລະ ກອງເຊຍ ເພື່ອເຮັດໃຫ້ການແຂ່ງຂັນກີລາບານຕະດຳເນີນໄປດ້ວຍຄວາມຖືກຕ້ອງ, ບໍລິສຸດ, ຍຸຕິທຳ ແລະ ເພື່ອເຮັດໃຫ້ນັກກີລາ, ເຈົ້າໜ້າທີ່ທີມ, ສະໂມສອນ ຄືທຸກຄົນທີ່ມີສ່ວນຮ່ວມໃນການແຂ່ງຂັນໃຫ້ມີນ້ຳໃຈນັກກີລາເຄົາລົບລະບຽບ, ກະຕິກາ ແລະ ມີສະຕິຊາດແນໃສ່ພັດທະນາຊັບພະຍາກອນມະນຸດ, ສົ່ງເສີມພອນສະຫວັນເຮັດໃຫ້ວົງການກີລາບານຕະພາຍໃນຂອງ ສປປ ລາວ ກ້າວໜ້າ ແລະ ສາມາດແຂ່ງຂັນກັບສາກົນໄດ້, ເພີ່ມທະວີຄວາມສາມັກຄີ, ມິດຕະພາບ ສາມາດເຊື່ອມໂຍງກັບອະນຸພາກພື້ນ, ພາກພື້ນ ແລະ ສາກົນ.

### ມາດຕາ 2: ນິຍາມ ແລະ ການຕີຄວາມໝາຍ

- 2.1 LFF (LAO FOOTBALL FEDERATION): ສະຫະພັນບານຕະແຫ່ງຊາດລາວ ໂດຍມີໂຕຫຍໍ້ທາງການໃນພາສາລາວແມ່ນ "ສຕລ".
- 2.2 FIFA (The Fédération Internationale de Football Association): ໝາຍເຖິງສະຫະພັນບານຕະນາງຊາດ.
- 2.3 AFC (Asian Football Confederation): ໝາຍເຖິງສະຫະພັນບານຕະທະວີບອາຊີ.
- 2.4 AFF (ASEAN Football Federation): ໝາຍເຖິງສະຫະພັນບານຕະອາຊຽນ.
- 2.5 L1 (Lao League 1): ໝາຍເຖິງລາວລີກ 1 ຊຶ່ງແມ່ນການແຂ່ງຂັນບານຕະແບບເຄິ່ງອາຊີບຂອງສະໂມສອນບານຕະ ລະດັບສູງສຸດໃນ ສປປ ລາວ.
- 2.6 ລະບົບວຽກງານຕຸລາການຂອງ ສຕລ (The Judiciary Committee): ໝາຍເຖິງອະນຸກຳມະການລະບຽບວິໄນ ແລະ ອະນຸກຳມະການອຸທອນ.
- 2.7 ອະນຸກຳມະການວິໄນ (Disciplinary Committee): ໝາຍເຖິງອະນຸກຳມະການວິໄນປະຈຳ ສຕລ ທີ່ຖືກແຕ່ງຕັ້ງໂດຍ ສຕລ ຊຶ່ງປະຕິບັດໜ້າທີ່ ແລະ ມີພາລະບົດບາດຕາມກົດລະບຽບຂອງ ສຕລ. ມີຫ້ອງການນິຕິກຳເປັນໜ່ວຍງານເລຂາທິການ ແລະ ຜູ້ຈັດຕັ້ງປະຕິບັດວຽກງານ.
- 2.8 ອະນຸກຳມະການອຸທອນ (Appeal Committee) ໝາຍເຖິງອະນຸກຳມະການອຸທອນປະຈຳ ສຕລ ຖືກແຕ່ງຕັ້ງໂດຍ ສຕລ ຊຶ່ງປະຕິບັດໜ້າທີ່ ແລະ ມີພາລະບົດບາດຕາມກົດລະບຽບຂອງ ສຕລ. ມີຫ້ອງການນິຕິກຳເປັນໜ່ວຍງານເລຂາທິການ ແລະ ຜູ້ຈັດຕັ້ງປະຕິບັດວຽກງານ.
- 2.9 ການປະທ້ວງ (Protest): ແມ່ນມີຄວາມໝາຍໂດຍລວມໝາຍເຖິງການໂຕ້ແຍ້ງບັນຫາໃດໜຶ່ງຫຼັງຈາກສິ້ນສຸດການແຂ່ງຂັນທີ່ກ່ຽວຂ້ອງກັບສິດ ແລະ ຄຸນສົມບັດຂອງນັກກີລາທີ່ເຂົ້າຮ່ວມການແຂ່ງຂັນນັ້ນບໍ່ເປັນໄປຕາມລະບຽບສະບັບນີ້, ວຽກງານ ເຕັກນິກຈັດການແຂ່ງຂັນຂອງຄະນະກຳມະການຈັດການແຂ່ງຂັນ ແລະ ການປະພຶດປະຕິບັດໂຕຂອງນັກກີລາ, ຄະນະຄູຝຶກ, ເຈົ້າໜ້າທີ່ຈັດການແຂ່ງຂັນ, ຄະນະບໍລິຫານງານຂອງສະໂມສອນ ແລະ ສະໂມສອນ.

- 2.10 ການອຸທອນ (Appeal): ໝາຍເຖິງການແຈ້ງເປັນລາຍລັກອັກສອນພ້ອມດ້ວຍເຫດຜົນທີ່ເປັນຮູບປະທຳ ຈາກສະໂມສອນທີ່ ເປັນສະມາຊິກຂອງການແຂ່ງຂັນທີ່ບໍ່ເຫັນດີກັບການຕັດສິນລົງໂທດໃນກໍລະນີໃດໜຶ່ງຂອງ ອະນຸກຳມະການວິໄນຂອງສະໜະພັນບານແຕະແຫ່ງຊາດລາວຕໍ່ກັບບຸກຄະລາກອນທີ່ກ່ຽວຂ້ອງກັບສະໂມສອນ ຫຼື ສະໂມສອນເອງເພື່ອໃຫ້ອະນຸກຳມະການອຸທອນຂອງ ສຕລ ພິຈາລະນາຄືນໃໝ່.
- 2.11 ອະນຸກຳມະການຈັດການແຂ່ງຂັນ (Competition Committee): ໝາຍເຖິງອະນຸກຳມະການຈັດການ ແຂ່ງຂັນປະຈຳ ສຕລ ທີ່ຖືກແຕ່ງຕັ້ງໂດຍ ສຕລ ພາລະບົດບາດຕາມກົດລະບຽບຂອງ ສຕລ, ມີພະແນກຈັດການ ແຂ່ງຂັນເປັນໜ່ວຍງານເລຂາທິການ ແລະ ຜູ້ຈັດຕັ້ງປະຕິບັດແຜນການ.
- 2.12 ອະນຸກຳມະການກົດໝາຍ (Legal Committee): ໝາຍເຖິງຄະນະຈັດການແຂ່ງຂັນປະຈຳ ສຕລ ທີ່ຖືກ ແຕ່ງຕັ້ງໂດຍ ສຕລ ມີພາລະບົດບາດຕາມກົດລະບຽບຂອງ ສຕລ, ມີໜ້ອງການນິຕິກຳ ເປັນໜ່ວຍງານ ເລຂາທິການ ແລະ ຜູ້ຈັດຕັ້ງປະຕິບັດວຽກງານ.
- 2.13 ລະບຽບການແຂ່ງຂັນ (Competition Regulations): ໝາຍເຖິງບັນດາກົດລະບຽບ ທີ່ກ່ຽວຂ້ອງກັບ ການແຂ່ງຂັນ.
- 2.14 ເຈົ້າໜ້າທີ່ຈັດການແຂ່ງຂັນ (Match Officials): ໝາຍເຖິງບັນດາບຸກຄະລາກອນ ຈັດການແຂ່ງຂັນທີ່ໄດ້ ລົງທະບຽນ ແລະ ຮັບຮອງຈາກ ສຕລ ກົດ:
1. ກຳມະການຕັດສິນ (Referee)
  2. ກຳມະການຊ່ວຍ (Assistant Referees)
  3. ກຳມະການທີ 4 (Fourth Official)
  4. ກຳມະການຊ່ວຍ 5 ແລະ 6 (AAR ຫຼື Additional Assistant Referee)
  5. ຜູ້ປະເມີນກຳມະການຕັດສິນ (Referee Assessor)
  6. ຜູ້ຄວບຄຸມການແຂ່ງຂັນ (Match Commissioner)
  7. ຜູ້ຊ່ວຍຜູ້ຄວບຄຸມການແຂ່ງຂັນ (LGC ຫຼື Local General Coordinator)
  8. ເຈົ້າໜ້າທີ່ອື່ນໆທີ່ໄດ້ຮັບການແຕ່ງຕັ້ງຈາກອະນຸກຳມະການຈັດການແຂ່ງຂັນປະຈຳ ສຕລ.
- 2.15 ເຈົ້າໜ້າທີ່ສະໂມສອນ (Team Officials): ໝາຍເຖິງບຸກຄະລາກອນຂອງສະໂມສອນທີ່ມີຕຳແໜ່ງດັ່ງນີ້:
1. ປະທານສະໂມສອນ (President/Chairman)
  2. ຜູ້ອຳນວຍການເຕັກນິກສະໂມສອນ (Club Technical Director)
  3. ຜູ້ຈັດການສະໂມສອນ (Team Manager)
  4. ຫົວໜ້າຄູຝຶກ (Head Coach)
  5. ຜູ້ຊ່ວຍຫົວໜ້າຄູຝຶກ (Assistant Coach)
  6. ຄູຝຶກຜູ້ຮັກສາປະຕູ (GK Coach)
  7. ແພດປະຈຳສະໂມສອນ (Medical or Doctor)
  8. ນັກກາຍະພາບບຳບັດ (Physio Therapist)

9. ເຈົ້າໜ້າທີ່ສື່ມວນຊົນ (Team Media Officer)
10. ເຈົ້າໜ້າທີ່ບໍລິຫານສະໂມສອນ (Team Staffs): ຜູ້ຄູແລອຸປະກອນ (kit-man)
- 2.16 LOC (Local Organizing Committee): ໝາຍເຖິງຝ່າຍຈັດການແຂ່ງຂັນ ຂອງສະໂມສອນເຈົ້າບ້ານ ຊຶ່ງປະກອບມີຕໍາແໜ່ງຕ່າງໆດັ່ງລຸ່ມນີ້:
1. ຜູ້ຈັດການສະໜາມ (Stadium Manager)
  2. ຜູ້ປະສານງານການແຂ່ງຂັນປະຈໍາສະໜາມ (General Coordinator)
  3. ຜູ້ປະສານງານວຽກປ້ອງກັນປະຈໍາສະໜາມ (Security Officer)
  4. ຜູ້ປະສານງານວຽກສື່ມວນຊົນປະຈໍາສະໜາມ (Media Officer)
  5. ຜູ້ປະສານງານວຽກການຕະຫຼາດປະຈໍາສະໜາມ (Marketing Officer)
  6. ເຈົ້າໜ້າທີ່ແພດປະຈໍາສະໜາມ (Medical Officer)
- 2.17 ຜູ້ຕາງໜ້າທາງກິດໝາຍຂອງນັກກີລາ (Player Intermediary): ຜູ້ຕາງໜ້າທາງກິດໝາຍ ຂອງນັກກີລາ ຫຼື Player Intermediary ແມ່ນບຸກຄົນທີ່ໄດ້ຮັບສິດ ໃນການດໍາເນີນການ ຕາງໜ້າໃນວຽກງານຕ່າງໆ ຂອງ ນັກກີລາ ທີ່ຕົນເປັນ ຜູ້ຕາງໜ້າໃຫ້, ແຕ່ຜູ້ຕາງໜ້າທາງກິດໝາຍ ຂອງນັກກີລາ ຈະຕ້ອງໄດ້ລົງທະບຽນກັບ ສຕລ ໃຫ້ສໍາເລັດເສຍກ່ອນຈຶ່ງ ສາມາດດໍາເນີນການ ຕາງໜ້າໃຫ້ນັກກີລາທີ່ແຂ່ງຂັນຢູ່ ໃນ ສປປ ລາວໄດ້.
- 2.18 CL (Club Licensing): ໃບອະນຸຍາດສະໂມສອນ, ແມ່ນໃບອະນຸຍາດ ທີ່ອອກໂດຍສະຫະພັນບານເຕະ ແຫ່ງຊາດລາວ ໃຫ້ກັບສະໂມສອນ ທີ່ສາມາດບັນລຸເງື່ອນໄຂ ຂອງການເຂົ້າ ຮ່ວມການແຂ່ງຂັນທີ່ ສຕລ ວາງ ອອກ ຊຶ່ງເອີ້ນວ່າ ໃບອະນຸຍາດ ສະໂມສອນລະດັບຊາດ.
- 2.19 International Transfer Certificate (ITC): ໃບອະນຸຍາດການໂອນຍ້າຍນັກກີລາລະຫວ່າງປະເທດ ຊຶ່ງມີສອງປະເພດຄື ITC ຂອງນັກກີລາອາຊີບ ແລະ ITC ຂອງນັກກີລາສະໝັກຫຼິ້ນ.
- 2.20 ໃບໂອນຍ້າຍນັກກີລາ (Player Transfer Certificate): ໝາຍເຖິງເອກະສານຢັ້ງຢືນການໂອນຍ້າຍນັກ ກີລາ ຈາກສະໂມສອນໃດໜຶ່ງໄປອີກສະໂມສອນໜຶ່ງ.
- 2.21 ໃບຢືມໂຕນັກກີລາ (Player Loan Certificate ) ໝາຍເຖິງເອກະສານການຢືມໂຕ ນັກກີລາບານເຕະ ຈາກສະໂມສອນໃດໜຶ່ງ ໂດຍໄປລົງແຂ່ງຂັນ ໃຫ້ກັບສະໂມສອນໃດໜຶ່ງ ໂດຍມີກໍານົດເວລາ, ເມື່ອຄົບກໍານົດ ເວລາການຢືມໂຕແລ້ວ ນັກກີລາທີ່ຖືກຢືມໂຕ ຕ້ອງກັບມາສະໂມສອນຕົ້ນສັງກັດຕົນເອງຄືນ.
- 2.22 Transfer Matching System (TMS): ລະບົບໂອນຍ້າຍນັກກີລາອາຊີບ ລະຫວ່າງປະເທດ ຂອງ ສະຫະພັນບານເຕະນາໆ ຊາດທີ່ຄຸ້ມຄອງ ແລະ ຈັດການໂດຍສະຫະພັນບານເຕະຂອງແຕ່ລະປະເທດ.
- 2.23 FIFA Competition Management System (FIFA CMS): ໝາຍເຖິງ ລະບົບ ການບໍລິຫານການ ຈັດການແຂ່ງຂັນ
- 2.24 FIFA CONNECT: ລະບົບການລົງທະບຽນ ຂອງສະຫະພັນບານເຕະນາໆຊາດ (FIFA) ທີ່ນໍາໃຊ້ເຂົ້າໃນ ທຸກການແຂ່ງຂັນຂອງ ສຕລ ທີ່ຮັບຮອງໂດຍ ສະຫະພັນບານເຕະນາໆຊາດ (FIFA).

- 2.25 AD Cards (Accreditation Cards): ໝາຍເຖິງບັດທີ່ອອກໃຫ້ກັບບຸກຄົນທີ່ຜ່ານການລົງທະບຽນ ກັບຝ່າຍຈັດການ ແຂ່ງຂັນເພື່ອຍັງຢືນເຖິງສິດໃນການເຂົ້າຮ່ວມແຂ່ງຂັນຂອງບັນດານັກກິລາ, ເຈົ້າໜ້າທີ່ ສະໂມສອນ ແລະ ເຈົ້າໜ້າທີ່ຈັດການແຂ່ງຂັນ.
- 2.26 ທີມ (Team): ໝາຍເຖິງນັກກິລາ ແລະ ເຈົ້າໜ້າທີ່ຂອງສະໂມສອນສະມາຊິກທີ່ໄດ້ລົງທະບຽນ ໃນການແຂ່ງຂັນຂອງ ສຕລ.
- 2.27 ສະໂມສອນເຈົ້າບ້ານ (Home Team): ໝາຍເຖິງສະໂມສອນທີ່ຈັດການແຂ່ງຂັນນັດໃດໜຶ່ງໃນສະໜາມ ແຂ່ງຂັນຂອງຕົນເອງ.
- 2.28 ສະໂມສອນມາຍາມ (Away Team) : ໝາຍເຖິງສະໂມສອນທີ່ເດີນທາງໄປແຂ່ງຂັນທີ່ສະໜາມແຂ່ງຂັນຂອງ ສະໂມສອນອື່ນ.
- 2.29 ໃບປົດປ່ອຍນັກກິລາ (Release Letter): ໝາຍເຖິງໜັງສືຢັ້ງຢືນການສິ້ນສຸດພັນທະຂອງນັກກິລາກັບ ສະໂມສອນ ຕົ້ນລັງກັດ. ເປັນເອກະສານທີ່ສະໂມສອນອອກໃຫ້ນັກກິລາຫຼັງຈາກສິ້ນສຸດພັນທະສັນຍາຕໍ່ກັນ.
- 2.30 ສະໜາມແຂ່ງຂັນ (Stadium): ໝາຍເຖິງບໍລິເວນອ້ອມຮອບທາງດ້ານໃນ ແລະ ດ້ານນອກຂອງສະຖານທີ່ ຈັດການແຂ່ງຂັນ
- 2.31 ເຕີ້ນແຂ່ງຂັນ (Field of Play): ໝາຍເຖິງບໍລິເວນອ້ອມຮອບເຕີ້ນຫຍ້າທີ່ໃຊ້ສໍາລັບການແຂ່ງຂັນໂດຍໃຫ້ ກວມເອົາເຂດ ເຕັກນິກບໍລິເວນຂ້າງເຕີ້ນແຂ່ງຂັນພ້ອມ.
- 2.32 ສະໂມສອນສະມາຊິກ (Clubs): ໝາຍເຖິງອົງກອນທີ່ມີສະຖານະນິຕິບຸກຄົນຕາມການຈັດທະບຽນໃນກິດ ໝາຍພາຍໃນທີ່ກ່ຽວຂ້ອງຂອງ ສປປ ລາວ ແລະ ໄດ້ຮັບໃບອະນຸຍາດໃຫ້ເຂົ້າຮ່ວມການແຂ່ງຂັນຈາກ ສຕລ.
- 2.33 ເຫດສຸດວິໄສ: ເຫດການທີ່ມີສາເຫດມາຈາກໄພທໍາມະຊາດທີ່ບໍ່ສາມາດຄາດເດົາໄດ້ເຊັ່ນ: ຝົາຜ່າ, ໄຟໃໝ້, ພາຍຸລົມແຮງ, ນໍ້າຖ້ວມກະທັນຫັນ ແລະ ເຫດການອື່ນໆທີ່ບໍ່ສາມາດຄາດເດົາ ແລະ ຄວບຄຸມໄດ້.
- 2.34 Head-to-Head: ຜົນສະຫຼຸບຂອງຜົນການແຂ່ງຂັນລະຫວ່າງສະໂມສອນທີ່ພົບກັນ.
- 2.35 ນັກກິລາ (Player): ໝາຍເຖິງນັກກິລາບານເຕະ.
- 2.36 ກອງເຊຍ (Spectators, Supporters): ໝາຍເຖິງບຸກຄົນ ຫຼື ກຸ່ມບຸກຄົນທີ່ໃຫ້ກໍາລັງໃຈ, ຊຸກຍູ້ ຊ່ວຍເຫຼືອ ແກ່ທີມ ຫຼື ສະໂມສອນຕົນເອງ

## ພາກທີ 2

### ສິດ, ໜ້າທີ່ຂອງຫ້ອງການນິຕິກຳ, ອະນຸກຳມະການລະບຽບວິໄນ ແລະ ອະນຸກຳມະການອຸທອນ ຂອງ ສຕລ

ມາດຕາ 3: ສິດ, ໜ້າທີ່ ຂອງຫ້ອງການນິຕິກຳ, ອະນຸກຳມະການລະບຽບວິໄນ ແລະ ອະນຸກຳມະການອຸທອນ ຂອງ ສຕລ

#### 3.1 ສິດ, ໜ້າທີ່ຂອງຫ້ອງການນິຕິກຳ

- ເປັນເລຂານຸການໃຫ້ກັບອະນຸກຳມະການລະບຽບວິໄນ ແລະ ອະນຸກຳມະການອຸທອນໃນການເຄື່ອນໄຫວວຽກງານຕ່າງໆຂອງສອງອະນຸກຳມະການ.
- ກວດກາຄວາມຖືກຕ້ອງ ແລະ ສັງລວມການປະທ້ວງ ຫຼື ການອຸທອນ ທີ່ເກີດຂຶ້ນ ໃນການແຂ່ງຂັນລາຍການຕ່າງໆຂອງ ສຕລ ກ່ອນສົ່ງໃຫ້ອະນຸກຳມະການທີ່ກ່ຽວຂ້ອງພິຈາລະນາ.
- ປະສານງານກັບພະແນກຈັດການແຂ່ງຂັນ ແລະ ພະແນກອື່ນໆທີ່ກ່ຽວຂ້ອງ, ແຈ້ງຜົນການຕັດສິນຂອງການປະທ້ວງ, ການອຸທອນໃຫ້ກັບພາກສ່ວນກ່ຽວຂ້ອງຮັບຊາບຢ່າງເປັນລາຍລັກອັກສອນ.
- ສັງລວມໂທດບັດເຫຼືອງບັດແດງ ແລະ ອອກໜັງສືແຈ້ງໂທດບັດເຫຼືອງບັດແດງຕາມກົດລະບຽບຂອງການແຂ່ງຂັນຕ່າງໆຂອງ ສຕລ.
- ກວດກາ, ຮຽບຮຽງ ແລະ ຮ່າງກົດລະບຽບພາຍໃນຂອງ ສຕລ.
- ປະຕິບັດໜ້າທີ່ອື່ນໆຕາມທີ່ໄດ້ຮັບມອບໝາຍຈາກ ສຕລ.

#### 3.2 ສິດ, ໜ້າທີ່ຂອງອະນຸກຳມະການວິໄນ

- ພິຈາລະນາການປະທ້ວງຂອງສະໂມສອນໃນການແຂ່ງຂັນ ແລະ ໃສ່ວິໄນຕໍ່ການກະທຳຜິດຂອງພາກສ່ວນຕ່າງໆທີ່ກ່ຽວຂ້ອງກັບການແຂ່ງຂັນຕາມການປະທ້ວງ.
- ພິຈາລະນາການໃສ່ວິໄນເຈົ້າໜ້າທີ່ຈັດການແຂ່ງຂັນ, ເຈົ້າໜ້າທີ່ສະໂມສອນ, ນັກກີລາ ແລະ ຜູ້ຊົມທີ່ກະທຳຜິດກົດລະບຽບການແຂ່ງຂັນຕາມການລາຍງານຂອງພະແນກຈັດການແຂ່ງຂັນ.
- ພິຈາລະນາເພີ່ມໂທດ, ຫຼຸດໂທດ ຫຼື ຍົກເລີກໂທດໂດຍບໍ່ກ່ຽວຂ້ອງກັບຜົນການແຂ່ງຂັນ. ຍົກເວັ້ນກໍລະນີຖືກປັບເສຍ ຕາມກົດລະບຽບການແຂ່ງຂັນ ຈະບໍ່ສາມາດພິຈາລະນາປ່ຽນແປງໄດ້, ໃນກໍລະນີຖືກປັບເສຍ ອະນຸກຳມະການຈະສາມາດພິຈາລະນາການຫຼຸດໂທດ ຫຼື ຍົກເລີກໂທດຂອງບັດເຫຼືອງບັດແດງເທົ່ານັ້ນ.
- ປະຕິບັດໜ້າທີ່ອື່ນໆຕາມທີ່ໄດ້ຮັບມອບໝາຍຈາກ ສຕລ.

#### 3.3 ສິດ, ໜ້າທີ່ຂອງອະນຸກຳມະການອຸທອນ

- ພິຈາລະນາການອຸທອນຈາກສະໂມສອນ, ເຈົ້າໜ້າທີ່ຈັດການແຂ່ງຂັນ, ເຈົ້າໜ້າທີ່ສະໂມສອນ ແລະ ນັກກີລາ ໃນການແຂ່ງຂັນທີ່ບໍ່ເຫັນດີກັບຄຳຕັດສິນຂອງອະນຸກຳມະການວິໄນ.
- ພິຈາລະນາເພີ່ມໂທດ, ຫຼຸດໂທດ ຫຼື ຍົກເລີກໂທດບັດເຫຼືອງບັດແດງໂດຍບໍ່ກ່ຽວຂ້ອງກັບຜົນການແຂ່ງຂັນ.
- ປະຕິບັດໜ້າທີ່ອື່ນໆຕາມທີ່ໄດ້ຮັບມອບໝາຍຈາກ ສຕລ.

### ພາກທີ 3

#### ການປະທ້ວງ ແລະ ການອຸທອນ

#### ມາດຕາ 4: ການປະທ້ວງ

- 4.1 ສະໂມສອນສາມາດປະທ້ວງ ຄຸນສົມບັດຂອງນັກກິລາ ຫຼື ບຸກຄະລາກອນຂອງສະໂມສອນທີ່ຂັດກັບກົດລະບຽບການແຂ່ງຂັນ, ເງື່ອນໄຂອົງປະກອບຂອງການຈັດການແຂ່ງຂັນ (ອົງປະກອບພາກສະໜາມທີ່ມີສ່ວນເຮັດໃຫ້ການແຂ່ງຂັນບໍ່ເປັນໄປຕາມລະບຽບການແຂ່ງຂັນ) ແລະ ການປະພຶດທີ່ບໍ່ເໝາະສົມຂອງນັກກິລາ ຫຼື ບຸກຄະລາກອນສະໂມສອນທີ່ມີສ່ວນກ່ຽວຂ້ອງກັບການແຂ່ງຂັນ ຫຼື ເຈົ້າໜ້າທີ່ຈັດການແຂ່ງຂັນ.
- 4.2 ເງື່ອນໄຂໃນການປະທ້ວງ :
  - 4.2.1 ສະໂມສອນສາມາດດຳເນີນການປະທ້ວງໂດຍສະ ເໜີຈຸດປະສົງຕໍ່ຜູ້ຄວບຄຸມການແຂ່ງຂັນ ແລະ ຍື່ນຂໍປະທ້ວງ ເຊັ່ນໂດຍຜູ້ຈັດການສະໂມສອນ ແລ້ວຍື່ນຕໍ່ຜູ້ຄວບຄຸມການແຂ່ງຂັນຂອງນັດທີ່ຕ້ອງປະທ້ວງພາຍຫຼັງສິ້ນສຸດການແຂ່ງຂັນບໍ່ເກີນ 2 ຊົ່ວໂມງ.
  - 4.2.2 ຫຼັງຈາກນັ້ນ ສະໂມສອນຕ້ອງຍື່ນໜັງສືປະທ້ວງ ທີ່ເຊັນໂດຍປະທານສະໂມສອນ, ຂໍ້ມູນຫຼັກຖານທີ່ກ່ຽວຂ້ອງກັບການປະທ້ວງ ແລະ ເງິນຄໍາປະກັນການປະທ້ວງຕໍ່ຄະນະຈັດການແຂ່ງຂັນພາຍໃນ 48 ຊົ່ວໂມງນັບແຕ່ການແຂ່ງຂັນສິ້ນສຸດລົງ.
  - 4.2.3 ວົງເງິນໃນການປະທ້ວງ:
    - ລາຍການແຂ່ງຂັນບານເຕະແປບຊີລາວລີກ1 (PEPSI LAO League1) ຕ້ອງວາງເງິນຄ່າປະທ້ວງຈຳນວນ 3.000.000 ກີບ/ຄັ້ງ.
    - ລາຍການການແຂ່ງຂັນບານເຕະອື່ນໆ ທີ່ ສຕລ ຈັດຂຶ້ນຕ້ອງວາງເງິນຄ່າປະທ້ວງຈຳນວນ 2.000.000 ກີບ/ຄັ້ງ.
  - 4.2.4 ເມື່ອຜູ້ປະທ້ວງ ໄດ້ຍື່ນໜັງສືເບື້ອງຕົ້ນ ທີ່ກຳນົດໄວ້ໃນຂໍ້ 4.2.1, 4.2.2, 4.2.3 ແລ້ວ ແລະ ອະນຸກຳມະການວິໄນຮັບໜັງສືປະທ້ວງແລ້ວ, ຜູ້ທີ່ກ່ຽວຂ້ອງໃນຂໍ້ປະທ້ວງອາດຖືກເຊີນເຂົ້າໃຫ້ຂໍ້ມູນເພື່ອປະກອບໃນການພິຈາລະນາການປະທ້ວງ.
  - 4.2.5 ໃນກໍລະນີສະໂມສອນ ບໍ່ແຈ້ງເຈດຈຳນົງ ໃນການປະທ້ວງ ພາຍຫຼັງສິ້ນສຸດການແຂ່ງຂັນ ຕາມໄລຍະເວລາທີ່ກຳນົດໄວ້ ແລະ ລວມທັງປະກອບເງື່ອນໄຂກ່ຽວຂ້ອງກັບການປະທ້ວງ ພາຍຫຼັງແຈ້ງເຈດຈຳນົງໃຫ້ສຳເລັດຕາມເວລາ ຄະນະກຳມະການຈັດການແຂ່ງຂັນຈະຖືວ່າສະໂມສອນສະຫຼະສິດໃນການປະທ້ວງ.
  - 4.2.6 ພາຍຫຼັງທີ່ອະນຸກຳມະການວິໄນ ໄດ້ຮັບເອກະສານການປະທ້ວງຕ້ອງໄດ້ຮັບຮ້ອນພິຈາລະນາການປະທ້ວງດັ່ງກ່າວ ແລະ ມີຄຳຕັດສິນຕໍ່ການການປະທ້ວງພາຍໃນ 30 ວັນລັດຖະການ.
  - 4.2.7 ເງິນຄໍາປະກັນການປະທ້ວງຈະຄືນໃຫ້ຜູ້ປະທ້ວງກໍຕໍ່ເມື່ອການປະທ້ວງນັ້ນມີຜົນ.
  - 4.2.8 ໃນກໍລະນີການປະທ້ວງບໍ່ມີຜົນ ແລະ ສະໂມສອນທີ່ປະທ້ວງບໍ່ເຫັນດີກັບການຕັດສິນຂອງອະນຸກຳມະການວິໄນ ສະໂມສອນສາມາດຍື່ນຂໍອຸທອນຕໍ່ອະນຸກຳມະການອຸທອນຕາມມາດ 5 ໃນກົດລະບຽບສະບັບນີ້.

## ມາດຕາ 5: ການອຸທອນ

### 5.1 ໄລຍະເວລາຂອງການຍື່ນອຸທອນ

ໃນກໍລະນີທີ່ອະນຸກຳມະການວິໄນໄດ້ຕັດສິນລົງໂທດຢ່າງໃດໜຶ່ງຕໍ່ກັບສະໂມສອນ, ນັກກິລາ ແລະ ຜູ້ທີ່ມີສ່ວນກ່ຽວຂ້ອງແລ້ວ ແລະ ໄດ້ແຈ້ງໃຫ້ພາກສ່ວນກ່ຽວຂ້ອງທີ່ຖືກລົງໂທດຮັບຊາບແລ້ວ. ຫາກພາກສ່ວນກ່ຽວຂ້ອງທີ່ຖືກລົງໂທດ ຫຼື ຄູ່ກໍລະນີ ໃນການປະທ້ວງ ບໍ່ເຫັນດີ ຕໍ່ກັບຄຳຕັດສິນລົງໂທດດັ່ງກ່າວນັ້ນ, ພາກສ່ວນກ່ຽວຂ້ອງທີ່ຖືກລົງໂທດ ຫຼື ຄູ່ກໍລະນີ ສາມາດຍື່ນໜັງສືຂໍອຸທອນຕໍ່ຄຳຕັດສິນລົງໂທດດັ່ງກ່າວຕໍ່ຄະນະກຳມະການອຸທອນຂອງ ສຕລ. ໃນກໍລະນີອະນຸກຳມະການວິໄນໄດ້ຕັດສິນລົງໂທດນັກກິລາ, ເຈົ້າໜ້າທີ່ສະໂມສອນ, ສະໂມສອນ, ກອງເຊຍ ແລະ ໄດ້ແຈ້ງໃຫ້ພວກກ່ຽວຂ້ອງຮັບຮູ້ແລ້ວ. ໃນກໍລະນີທີ່ພາກສ່ວນທີ່ຖືກລົງວິໄນບໍ່ເຫັນດີກັບຄຳຕັດສິນຂອງອະນຸກຳມະການວິໄນ ແມ່ນສາມາດຍື່ນອຸທອນເປັນລາຍລັກອັກສອນ ແລະ ຫຼັກຖານທີ່ກ່ຽວຂ້ອງຕ້ອງມີສ່ວນພົວພັນກັບເອກະສານທີ່ຍື່ນຕໍ່ອະນຸກຳມະການວິໄນຕໍ່ອະນຸກຳມະການອຸທອນພາຍໃນ 48 ຊົ່ວໂມງ. ຜົນການຕັດສິນຂອງອະນຸກຳມະການອຸທອນຖືວ່າເປັນອັນສິ້ນສຸດ.

### 5.2 ເງື່ອນໄຂໃນການຍື່ນອຸທອນ

ຍື່ນຄຳຮ້ອງຂໍອຸທອນຜ່ານພະແນກຈັດການແຂ່ງຂັນພາຍໃນ 48 ຊົ່ວໂມງຫຼັງຈາກໄດ້ຮັບແຈ້ງການບົດລົງໂທດ ຂອງຄະນະກຳມະການວິໄນ. ໂດຍຕ້ອງປະກອບໜັງສືຂໍອຸທອນ ທີ່ເຊັນໂດຍປະທານສະໂມສອນ ແລະ ຜູ້ທີ່ກ່ຽວຂ້ອງກັບການອຸທອນ, ຂໍ້ມູນຫຼັກຖານທີ່ກ່ຽວຂ້ອງກັບການອຸທອນໂດຍຕ້ອງເປັນຊຸດດຽວກັນທີ່ຍື່ນໃຫ້ ກັບອະນຸກຳມະການວິໄນ. ເມື່ອອະນຸກຳມະການອຸທອນ ຮັບໜັງສືການອຸທອນແລ້ວ, ຜູ້ທີ່ກ່ຽວຂ້ອງໃນການອຸທອນອາດຖືກເຊີນເຂົ້າໃຫ້ຂໍ້ມູນເພື່ອປະກອບໃນການພິຈາລະນາການອຸທອນ.

### 5.3 ການຍື່ນອຸທອນຕ້ອງວາງເງິນຄຳປະກັນດັ່ງນີ້:

5.3.1 ລາຍການແຂ່ງຂັນກິລາບານເຕະ ແບບຊື ລາວລິກ 1 ຕ້ອງວາງເງິນຄຳປະກັນ ຈຳນວນ 3.000.000 ກີບ/ຄັ້ງ.

5.3.2 ລາຍການແຂ່ງຂັນກິລາບານເຕະອື່ນໆ ທີ່ ສຕລ ຈັດຂຶ້ນ ຕ້ອງວາງເງິນຄຳປະກັນ ຈຳນວນ 2.000.000 ກີບ/ຄັ້ງ

5.3.3 ໃນກໍລະນີການອຸທອນເປັນຜົນເທົ່ານັ້ນ ສະໂມສອນຈຶ່ງຈະໄດ້ຮັບເງິນຄືນ. ໃນກໍລະນີ ຫຼຸດຜ່ອນໂທດ ຫຼື ຍົກໂທດບາງຂໍ້ກ່າວຫາ ແມ່ນຈະບໍ່ສິ່ງເງິນດັ່ງກ່າວຄືນ.

5.4 ການຍື່ນອຸທອນ ຂອງເຈົ້າໜ້າທີ່ຈັດການແຂ່ງຂັນແມ່ນປະຕິບັດຄືກັນກັບຂໍ້ 5.1 ແລະ 5.2 ເຈົ້າໜ້າທີ່ຈັດການແຂ່ງຂັນທີ່ຕ້ອງການຍື່ນອຸທອນຕ້ອງວາງເງິນຄຳປະກັນຈຳນວນ 1.000.000 ກີບ/ຄັ້ງ.

5.5 ພາຍຫຼັງທີ່ອະນຸກຳມະການອຸທອນ ໄດ້ຮັບຄຳຮ້ອງຂໍອຸທອນຕ້ອງໄດ້ຮິບຮ້ອນພິຈາລະນາຄຳຮ້ອງດັ່ງກ່າວ ແລະ ມີຄຳຕັດສິນຕໍ່ການຂໍອຸທອນພາຍໃນ 30 ວັນລັດຖະການ.

5.6 ໃນກໍລະນີ ທີ່ຜູ້ຍື່ນຂໍອຸທອນ ຍັງບໍ່ເຫັນດີ ກັບຜົນຂອງການອຸທອນ ສາມາດດຳເນີນການ ຕໍ່ໃນຂັ້ນສານກິລາສາກົນ (CAS ຫຼື Court of Arbitration for Sports) ໄດ້ໂດຍສະໂມສອນຕ້ອງເປັນຜູ້ຮັບຜິດຊອບຄ່າໃຊ້ຈ່າຍຂອງການດຳເນີນການຂໍອຸທອນເອງທັງໝົດ.

## ພາກທີ 4

### ໂທດ ແລະ ການວາງໂທດ

#### ມາດຕາ 6: ໂທດ

ແມ່ນມາດຕະການບັງຄັບຂອງ ສຕລ ທີ່ກຳນົດໄວ້ໃນກົດລະບຽບສະບັບນີ້ ນຳໃຊ້ເພື່ອຈຳກັດສິດ, ຕັດສິດ ແລະ ຜົນປະໂຫຍດຂອງຜູ້ກະທຳຜິດ.

#### ມາດຕາ 7: ຈຸດປະສົງຂອງການລົງໂທດ

ການລົງໂທດ ບໍ່ພຽງແຕ່ຈະມີຈຸດປະສົງລົງໂທດ ຜູ້ກະທຳຜິດເທົ່ານັ້ນ ແຕ່ຫາກຍັງມີຈຸດປະສົງ ເພື່ອດັດສ້າງ ແລະ ສຶກສາອົບຮົມຜູ້ຖືກລົງໂທດໃຫ້ມີຈິດໃຈບໍລິສຸດຕໍ່ການແຂ່ງຂັນກິລາບານເຕະ, ໃຫ້ປະຕິບັດກົດລະບຽບຂອງ ສຕລ ຢ່າງຖືກຕ້ອງ ແລະ ເຄັ່ງຄັດ, ໃຫ້ເຄົາລົບ ລະບຽບ ການແຂ່ງຂັນ ກິລາບານເຕະ ພ້ອມທັງເປັນການປ້ອງກັນບໍ່ໃຫ້ການກະທຳຜິດເທື່ອໃໝ່ເກີດຂຶ້ນສຳລັບຜູ້ຖືກຕັດສິນລົງໂທດ ແລະ ບຸກຄົນອື່ນອີກດ້ວຍ. ການລົງໂທດບໍ່ມີ ຈຸດປະສົງກໍ່ຄວາມທຸກທໍລະມານແກ່ຮ່າງກາຍ ຫຼື ຢຽບຢ່າກຽດສັກສີຂອງມະນຸດ.

#### ມາດຕາ 8: ຫຼັກການລວມຂອງການວາງໂທດ

ຫ້ອງການນິຕິກຳ, ອະນຸກຳມະການ ລະບຽບວິໄນ ເປັນຜູ້ວາງໂທດ ໃນຂອບເຂດຂອງມາດຕາທີ່ກຳນົດໂທດ ໃສ່ຕາມການກະທຳຜິດນັ້ນ.

#### ມາດຕາ 9: ມາດຕະການລົງໂທດ

- 9.1 ສຶກສາອົບຮົມ, ກ່າວເຕືອນ, ແລະ ຂຽນໃບສຳຫຼວດ.
- 9.2 ປະຕິບັດຕາມຂອບເຂດຂອງມາດຕາທີ່ກຳນົດໂທດໃສ່ຕາມການກະທຳຜິດນັ້ນ, ທີ່ໄດ້ລະບຸໄວ້ໃນກົດລະບຽບ ສະບັບນີ້.
- 9.3 ປະຕິບັດຕາມລະບຽບ, ກົດໝາຍວ່າດ້ວຍກິລາ ແລະ ກາຍະກຳ ແລະ ກົດໝາຍທີ່ກ່ຽວຂ້ອງຂອງ ສປປ ລາວ.

#### ມາດຕາ 10: ໂທດ ແລະ ການວາງໂທດຕໍ່ນັກກິລາບານເຕະ

- 10.1 ການກະທຳຜິດ ຂອງນັກກິລາບານເຕະ ຈາກການຫຼິ້ນ ຫຼື ສະແດງພຶດຕິກຳທີ່ບໍ່ເໝາະສົມທັງໃນ ແລະ ນອກ ສະຖານທີ່ ການແຂ່ງຂັນໃນມື້ແຂ່ງຂັນຕໍ່ຝ່າຍກົງກັນຂ້າມເຊັ່ນ: ນັກກິລາບານເຕະ, ເຈົ້າໜ້າທີ່ສະໂມສອນ, ສະໂມສອນ, ກອງເຊຍສະໂມສອນຄູ່ແຂ່ງຂັນ; ແລະ ເຈົ້າໜ້າທີ່ຈັດການແຂ່ງຂັນ ຫຼື ບຸກຄົນທົ່ວໄປຕ້ອງຖືກ ລົງໂທດຕາມຫຼັກການໃນມາດຕາ 9 ແລະ ມາດຕາ 10 ຂອງກົດລະບຽບສະບັບນີ້.
- 10.2 ນຸ່ງເຄື່ອງບໍ່ຖືກຕ້ອງຕາມລະບຽບການແຂ່ງຂັນວາງອອກແມ່ນບໍ່ໃຫ້ເຂົ້າຮ່ວມການແຂ່ງຂັນ ແລະ ປັບໃໝ 200.000 ກີບ/ຄັ້ງ.
- 10.3 ໄດ້ຮັບບັດເຫຼືອງໝາຍເຖິງການເຕືອນ ປັບໃໝບັດລະ 500.000 ກີບ/ບັດ
- 10.4 ໄດ້ຮັບບັດເຫຼືອງສະສົມ 3 ບັດ ໃຫ້ຜັກ 1 ນັດ.
- 10.5 ກຳມະການຕັດສິນໃຫ້ອອກຈາກການແຂ່ງຂັນ (ໄດ້ຮັບບັດແດງ) ຍ້ອນສາເຫດ :

- 10.5.1 ການປະພຶດຢ່າງຮ້າຍແຮງ (Violent conduct) ເຊັ່ນ: ເຈດຕະນາທໍາຮ້າຍນັກກີລາຄູ່ແຂ່ງຂັນໂດຍບໍ່ໄດ້ຫຼິ້ນບານ ຫຼື ໝາກບານບໍ່ຢູ່ໃນໄລຍະຂອງການຫຼິ້ນ ຫຼື ໃຊ້ກໍາລັງຮຸນແຮງເກີນກວ່າເຫດເຮັດໃຫ້ເກີດເປັນອັນຕະລາຍແກ່ຄູ່ແຂ່ງຂັນ ແລະ ລວມເຖິງການກະທໍາຜິດຕໍ່ເຈົ້າໜ້າທີ່ ສະໂມສອນຄູ່ແຂ່ງຂັນ, ນັກກີລາສໍາຮອງ ແລະ ກໍາມະການຕັດສິນ ຜູ້ກະທໍາຜິດຈະຖືກລົງໂທດບໍ່ໃຫ້ເຂົ້າຮ່ວມການແຂ່ງຂັນ 3 ນັດຖັດໄປ ຫຼື ອາດຫຼາຍກວ່ານັ້ນຕາມການພິຈາລະນາຂອງອະນຸກໍາມະການວິໄນຂອງສຕລ ແລະ ບັບໃໝ 1.000.000 ກີບຕໍ່ຄັ້ງ.
- 10.5.2 ກັດ (Biting), ຖິ້ມນໍ້າລາຍ (Spitting) ໃສ່ບຸກຄົນອື່ນ ຜູ້ກະທໍາຜິດຈະຖືກລົງໂທດໂດຍບໍ່ໃຫ້ເຂົ້າຮ່ວມການແຂ່ງຂັນ 3 ນັດຖັດໄປ.
- 10.5.3 ຫຼິ້ນຜິດກະຕິກາຢ່າງຮ້າຍແຮງ (Serious Foul play) ເຊັ່ນ: ຫຼິ້ນຮຸນແຮງເກີນກວ່າເຫດໃນຂະນະແຍ່ງຊິງໝາກບານຊຶ່ງນໍາໄປສູ່ຄວາມບາດເຈັບຂອງຝ່າຍກົງກັນຂ້າມ ຜູ້ກະທໍາຜິດຈະຖືກລົງໂທດໂດຍບໍ່ໃຫ້ເຂົ້າຮ່ວມການແຂ່ງຂັນ 3 ນັດຖັດໄປ.
- 10.5.4 ສະກັດກັ້ນເພື່ອໃຫ້ຄູ່ຕໍ່ສູ້ເສຍໂອກາດການໄດ້ປະຕູຢ່າງຈະແຈ້ງໂດຍໃຊ້ມືຫຼິ້ນບານ (ຍົກເວັ້ນຜູ້ຮັກສາປະຕູທີ່ຢູ່ໃນເຂດໂທດຂອງຕົນເອງ) (DOGSO) Denying and Obvious Goal- Scoring Opportunity ຜູ້ກະທໍາຜິດຈະຖືກລົງໂທດໂດຍບໍ່ໃຫ້ເຂົ້າຮ່ວມການແຂ່ງຂັນ 3 ນັດຖັດໄປ.
- 10.5.5 ສະກັດກັ້ນເພື່ອໃຫ້ຄູ່ຕໍ່ສູ້ເສຍໂອກາດການໄດ້ປະຕູຢ່າງຈະແຈ້ງ (DOGSO) ທີ່ກໍາລັງເຄື່ອນທີ່ໄປໜ້າປະຕູຂອງຝ່າຍຕົນໂດຍຫຼິ້ນຜິດກະຕິກາຈະຖືກລົງໂທດດ້ວຍ (Free kick or Penalty Kick) ແລະ ຜູ້ກະທໍາຜິດຈະຖືກລົງໂທດໂດຍບໍ່ໃຫ້ເຂົ້າຮ່ວມການແຂ່ງຂັນ 3 ນັດຖັດໄປ.
- 10.5.6 ໃຊ້ວາຈາ ຫຼື ຄໍາເວົ້າທີ່ບໍ່ເໝາະສົມ (Offensive Language), ດູໝັ່ນ, ຫຍຽດຍາມ ຫຍາບຄາຍ, ດໍາ ຫຼື ສະແດງທໍາທີ່, ທໍາທາງທີ່ບໍ່ເໝາະສົມ (Insulting or Abusive Language) ຊຶ່ງກໍາມະການຕັດສິນຈະປັນຜູ້ພິຈາລະນາລໍາດັບຄວາມຮຸນແຮງຂອງການກະທໍາຜິດດັ່ງກ່າວ. ຜູ້ກະທໍາຜິດຈະຖືກລົງໂທດໂດຍບໍ່ໃຫ້ເຂົ້າຮ່ວມການແຂ່ງຂັນ 3 ນັດຖັດໄປ.
- 10.5.7 ຫຼັງຈາກໄດ້ຮັບບັດເຫຼືອງໃບທີ 2 ໃນນັດດຽວກັນ (Receive a Second Caution in the Same Match) ຜູ້ກະທໍາຜິດຈະຖືກລົງໂທດໂດຍບໍ່ໃຫ້ເຂົ້າຮ່ວມການແຂ່ງຂັນ 2 ນັດຖັດໄປຈະຖືກບັບໃໝ 500.000 ກີບ. ໄດ້ຮັບໃບແດງໂດຍກົງ (ອີງຕາມ ຂໍ້ 10.5.1 – 10.5.6) ຈະໄດ້ຜັກ 3 ນັດ ພ້ອມບັບໃໝ 1.000.000 ກີບ
- 10.6 ການປະພຶດທີ່ບໍ່ເໝາະສົມ ຫຼື ຮຸນແຮງທີ່ບໍ່ກ່ຽວກັບການຫຼິ້ນບານ ຫຼື ບານອອກຈາກການຫຼິ້ນ (ບານຕາຍ) ມີການກະທໍາຜິດຕໍ່ບຸກຄົນອື່ນໆເຊັ່ນ: ນັກກີລາ, ເຈົ້າໜ້າທີ່ສະໂມສອນ (ຝ່າຍຕົນເອງ) ນັກກີລາ, ເຈົ້າໜ້າທີ່ສະໂມສອນ (ຝ່າຍກົງກັນຂ້າມ), ກໍາມະການຕັດສິນ, ຝ່າຍຈັດການແຂ່ງຂັນ, ຜູ້ຊົມ, ກອງເຊຍ ທີ່ເຮັດໃຫ້ມີການເສື່ອມເສຍຊື່ສຽງຂອງ ສຕລ ຈະຖືກບັບໃໝ 5.000.000 ກີບ (ຖ້າກໍາມະການຍັງບໍ່ທັນໄດ້ໃຫ້ບັດ) ແລະ ຈະໄດ້ຖືກພິຈາລະນາເພີ່ມການລົງໂທດ ຫຼື ມີການບັບໃໝເພີ່ມເຕີມອີງຕາມຜົນຂອງການເສຍຫາຍຈາກອະນຸກໍາມະການວິໄນຂອງ ສຕລ.
- 10.6.1 ທໍາລາຍວັດຖຸອຸປະກອນ, ຊັບສິນຂອງສະຖານທີ່ຈັດການແຂ່ງຂັນ ຫຼື ບຸກຄົນອື່ນໃນສະຖານທີ່ຈັດການແຂ່ງຂັນ ຖືກບັບໃໝ 3.000.000 ກີບ ແລະ ໃຫ້ຊົດໃຊ້ຄ່າເສຍຫາຍຕາມຄວາມເສຍຫາຍໂຕ

ຈິງ ແລະ ຝ່າຍລະນາເພີ່ມການລົງໂທດ ຫຼື ມີການປັບໃໝເພີ່ມເຕີມອີງຕາມຜົນຂອງການເສຍຫາຍ ຈາກອະນຸກຳມະການວິໄນຂອງ ສຕລ.

- 10.7 ອອກຈາກເຂດເຕັກນິກ ໃນລະຫວ່າງການແຂ່ງຂັນ ໂດຍບໍ່ມີເຫດຜົນສົມຄວນ ຫຼື ນັກກິລາ ທີ່ຖືກປ່ຽນຕົວ ແລ້ວແຕ່ບໍ່ປະຕິບັດຕາມກະຕິກາ ຈະຖືກປັບໃໝ 500.000 ກີບ (ຖ້າກຳມະການຍັງບໍ່ທັນໄດ້ໃຫ້ບັດ).
- 10.8 ແລ່ນອອກຈາກເດີນແຂ່ງຂັນດ້ວຍຄວາມດີໃຈທີ່ໄດ້ປະຕູຈົນຕ້ອງເຮັດໃຫ້ເສຍເວລາໃນການແຂ່ງຂັນ ຫຼື ປົນຮົ່ວ ກັນເດີນ ຫຼື ຖອດເສື້ອການແຂ່ງຂັນອອກ ຫຼື ຄຸມຫົວດ້ວຍໜ້າກາກຊຶ່ງບໍ່ແມ່ນອຸປະກອນຂອງຜູ້ຫຼິ້ນ ຫຼື ວັດຖຸອື່ນໆທີ່ບໍ່ໄດ້ອະນຸຍາດໃຫ້ນຳໃຊ້ ຈະຖືກປັບໃໝ 500.000 ກີບ ແລະ ຖືກລົງໂທດຕາມກະຕິກາການ ແຂ່ງຂັນ.
- 10.9 ສະແດງກິລິຍາ, ສະແດງສັນຍາລັກ , ທ່າທາງ ແບບຍ້ວຍ, ຂົ່ມຂູ່ ກອງເຊຍທົມຄູ່ຕໍ່ສູ້ ຫຼື ບຸກຄົນໃດໆອັນຈະ ນຳໄປສູ່ຄວາມບໍ່ສະຫງົບຮຽບຮ້ອຍ ຫຼື ດຶງເສື້ອຂຶ້ນສູງເພື່ອສະແດງຂໍ້ຄວາມໃນເສື້ອດ້ານໃນທີ່ໃສ່ຢູ່ໃຫ້ບຸກຄົນ ອື່ນໄດ້ເຫັນຂໍ້ຄວາມໃນລັກສະນະເສຍ ຫາຍຕໍ່ສັງຄົມ, ສາດສະໜາ, ການເມືອງ, ສຕລ, ເຈົ້າໜ້າທີ່ຈັດການ ແຂ່ງຂັນ, ຜູ້ອຸປະຖຳການແຂ່ງຂັນ ຂອງ ສຕລ ຫຼື ດຶງໂສ້ງລົງຈົນເຫັນໂສ້ງໃນແມ່ນໃຫ້ພັກການແຂ່ງຂັນ 2 ນັດ ແລະ ປັບໃໝເງິນ 1.000.000 ກີບຕໍ່ຄົນຕໍ່ຄັ້ງ.
- 10.10 ດຳດ້ວຍຖ້ອຍຄຳທີ່ຫຍາບຄາຍ, ເຢາເຢຍ, ຢຽບຫຍາມ, ນາບຄູ່ ຫຼື ການຢຽດສິຜິວ, ຢຽດເຊື້ອຊາດຕໍ່ບຸກຄົນ ໃດໜຶ່ງທີ່ຊັດເຈນ, ຈະແຈ້ງດ້ວຍພາສາກາຍ ແລະ ການກະທຳອັນບົ່ງບອກເຖິງຄວາມໝາຍຂ້າງເທິງທັງພາຍ ໃນ ແລະ ນອກເດີນແຂ່ງຂັນ (ກ່ອນ, ລະຫວ່າງ, ຫຼື ຫຼັງການແຂ່ງຂັນ) ແມ່ນໃຫ້ພັກການແຂ່ງຂັນ 3 ນັດ ແລະ ປັບໃໝເງິນ 2.000.000 ກີບ ຕໍ່ຄົນຕໍ່ຄັ້ງ.
- 10.11 ຊັກຊວນ ນັກກິລາໃນທີມ ປະທ້ວງການຕັດສິນຂອງກຳມະການ ອັນເຮັດໃຫ້ການແຂ່ງຂັນດຳເນີນຢູ່ໄດ້ຢຸດສະ ັງກລົງໃນຊົ່ວຂະນະ ຈະຖືກປັບໃໝ 1.000.000 ກີບ ແລະ ໃຫ້ພັກການແຂ່ງຂັນ 2 ນັດຖັດໄປ.
- 10.12 ພະຍາຍາມທຳຮ້າຍຮ່າງກາຍຕໍ່ບຸກຄົນໃດໜຶ່ງ ຫຼື ຊັກຊວນເພື່ອນຮ່ວມທີມອັນນຳໄປສູ່ເຫດການຄວາມຮຸນ ແຮງແມ່ນໃຫ້ພັກການແຂ່ງຂັນ 2 ນັດ ຫຼື ຫຼາຍກວ່າອີງຕາມການຝ່າຍລະນາຕັດສິນຂອງອະນຸກຳມະການວິໄນ ຂອງ ສຕລ.
- 10.13 ທຳຮ້າຍຮ່າງກາຍບຸກຄົນໃດໜຶ່ງຈະມີໂທດຕາມກຳລະນີ ດັ່ງນີ້ :
  - 10.13.1 ຖືກພັກການເຂົ້າຮ່ວມແຂ່ງຂັນ 3 ນັດຖັດໄປ ແລະ ປັບໃໝ ສູງສຸດ 5.000.000 ກີບ/ຄັ້ງ/ຄົນ. ຖ້າ ເກີດຂຶ້ນກັບກຳມະການ ແລະ ເຈົ້າໜ້າທີ່ຈັດການແຂ່ງຂັນຈະຖືກປັບໃໝເພີ່ມເປັນເງິນສູງສຸດ 10.000.000 ກີບ/ຄັ້ງ/ຄົນ ແລະ ພັກການເຂົ້າຮ່ວມແຂ່ງຂັນ 4 ນັດຖັດໄປ, ນອກຈາກນັ້ນຕ້ອງ ຊິດໃຊ້ຄ່າປິ່ນປົວຜູ້ໄດ້ຮັບບາດເຈັບຕາມຄວາມເປັນຈິງ ແລະ ມີຄວາມຮັບຜິດຊອບທາງກົດໝາຍ ຕາມກົດໝາຍທີ່ກ່ຽວຂ້ອງຂອງ ສປປ ລາວ.
  - 10.13.2 ເຈດຕະນາເຮັດໃຫ້ເກີດອັນຕະລາຍຕໍ່ຮ່າງກາຍຄູ່ກຳລະນີຈົນເຖິງຂັ້ນສາຫັດຈະຖືກພັກການເຂົ້າຮ່ວມ ແຂ່ງຂັນ 3-6 ນັດຖັດໄປ ແລະ ປັບໃໝເງິນສູງສຸດ 20.000.000 ກີບ/ຄັ້ງ ແລະ ຮັບຜິດຊອບຄ່າ ເສຍຫາຍໃນການປິ່ນປົວຄູ່ກຳລະນີອີງຕາມຄວາມເປັນຈິງທີ່ເກີດຂຶ້ນ. ຖ້າເກີດຂຶ້ນກັບກຳມະການ ແລະ ເຈົ້າໜ້າທີ່ຈັດການແຂ່ງຂັນແມ່ນຈະຖືກປັບໃໝເພີ່ມເປັນເງິນສູງສຸດ 50.000.000 ກີບ/ຄັ້ງ ແລະຖືກພັກການເຂົ້າຮ່ວມແຂ່ງຂັນ 6 ນັດຖັດໄປ ແລະ ມີຄວາມຮັບຜິດຊອບທາງກົດໝາຍຕາມກົດ ໝາຍທີ່ກ່ຽວຂ້ອງຂອງ ສປປ ລາວ.

- 10.13.3 ເປັນເຫດໃຫ້ເກີດອັນຕະລາຍຕໍ່ຮ່າງກາຍຄູ່ກໍລະນີຈົນເຖິງຂັ້ນເສຍຊີວິດຈະບໍ່ອະນຸຍາດໃຫ້ເຂົ້າຮ່ວມແຂ່ງຂັນຕະຫຼອດຊີວິດ ແລະ ບັບໃໝເງິນສູງສຸດ 50.000.0000 ກີບ/ຄັ້ງ ແລະ ຮັບຜິດຊອບຄ່າເສຍຫາຍໃຫ້ຄູ່ກໍລະນີອີງຕາມຄວາມເປັນຈິງທີ່ເກີດຂຶ້ນ, ຖ້າເກີດຂຶ້ນກັບກຳມະການ ແລະ ເຈົ້າໜ້າທີ່ຈັດການແຂ່ງຂັນແມ່ນຈະຖືກບັບໃໝເພີ່ມເປັນເງິນສູງສຸດ 100.000.000 ກີບ/ຄັ້ງ ແລະ ມີຄວາມຮັບຜິດຊອບທາງກົດໝາຍຕາມກົດໝາຍທີ່ກ່ຽວຂ້ອງຂອງ ສປປ ລາວ.
- 10.14 ການກະທຳຜິດກ່ຽວກັບບັດ AD Card:
- ບໍ່ມີບັດ AD Card ແມ່ນບໍ່ໃຫ້ເຂົ້າຮ່ວມການແຂ່ງຂັນ ບັບໃໝ 300.000 ກີບ ຕໍ່ຄົນ, ຄັ້ງທີສອງ ບັບໃໝ 500.000 ກີບ.
  - ອອກບັດໃໝ່ບັດລະ 50.000 ກີບ ຕໍ່ຄົນ.
  - ບັດເສຍເຮັດໃໝ່ບັດລະ 200.000 ກີບ ຕໍ່ຄົນ/ຄັ້ງ.
  - ບັດເກົ່າ ຫຼື ໃຊ້ບໍ່ໄດ້ ຕ້ອງການເຮັດໃໝ່ຕ້ອງຈ່າຍຄ່າທຳນຽມຈຳນວນ 100.000 ກີບ/ບັດ.
- 10.15 ມີສ່ວນຮ່ວມ, ສົມຮູ້ຮ່ວມຄິດ, ມີສ່ວນກ່ຽວຂ້ອງກັບການລົ່ມບານ (Match manipulation) ໃນການແຂ່ງຂັນລາຍການໃດໜຶ່ງຂອງ ສຕລ ຫຼື ການແຂ່ງຂັນທາງການລາຍການອື່ນໆຈະຖືກຫ້າມບໍ່ໃຫ້ເຂົ້າຮ່ວມທຸກກິດຈະກຳທີ່ກ່ຽວຂ້ອງການແຂ່ງຂັນທີ່ ສຕລ ຈັດຂຶ້ນຕະຫຼອດຊີວິດ ແລະ ຍັງຈະຖືກບັບໃໝເງິນ 500.000.000 ກີບ ແລະ ຍັງຕ້ອງມີຄວາມຮັບຜິດຊອບທາງກົດໝາຍ ຕາມກົດໝາຍທີ່ກ່ຽວຂ້ອງຂອງ ສປປ ລາວ.
- 10.16 ເຮັດສັນຍາທັບຊ່ອນໂດຍບໍ່ຖືກຕ້ອງຕັ້ງແຕ່ 2 ສະໄມສອນຂຶ້ນໄປຈະບໍ່ໃຫ້ເຂົ້າຮ່ວມການແຂ່ງຂັນ 1 ລະດູການ.
- 10.17 ນັກກີລາ ທີ່ຖືກກວດພົບວ່າໃຊ້ສານກະຕຸ້ນ ໃນກໍລະນີການແຂ່ງຂັນ ຍັງດຳເນີນຢູ່ ຈະຖືກຜັກການແຂ່ງຂັນຈຳນວນ 6 ນັດ ແລະ ຈະຖືກບັບໃໝເງິນຈຳນວນສູງສຸດ 10.000.000 ກີບ ຕາມການພິຈາລະນາຂອງອະນຸກຳມະການວິໄນຂອງ ສຕລ, ໃນກໍລະນີຖືກກວດພົບວ່າໃຊ້ສານກະຕຸ້ນໃນໄລຍະຫຼັງຈາກສຳເລັດການແຂ່ງຂັນລາຍການນັ້ນແລ້ວ ຈະຖືກລົງໂທດໂດຍການຖອນລາງວັນ ແລະ ເງິນລາງວັນທີ່ໄດ້ຮັບຈາກການແຂ່ງຂັນຄືນໃຫ້ກັບ ສຕລ.
- 10.18 ປອມແປງອາຍຸ ຫຼື ປອມແປງເອກກະສານຕ່າງໆໃນການຍິ່ງຍິນໂຕຕົນເຊັ່ນ: ບົ້ມສຳມະໂນຄົວ, ບັດປະຈຳຕົວ, ຫນັງສືຜ່ານແດນ, ເອກກະສານດ້ານການສຶກສາ ແລະ ອື່ນໆ. ບໍ່ໃຫ້ເຂົ້າຮ່ວມການແຂ່ງຂັນ 3-5 ປີ ແລະ ຈະຖືກບັບໃໝເງິນສູງສຸດ 50.000.000 ກີບ ແລະ ມີຄວາມຮັບຜິດຊອບທາງກົດໝາຍຕາມກົດໝາຍທີ່ກ່ຽວຂ້ອງຂອງ ສປປ ລາວ.
- 10.19 ນັກກີລາທີ່ມີຄວາມຜິດກ່ຽວຂ້ອງກັບຢາເສບຕິດ ມີໂທດ ດັ່ງນີ້:
- ກໍລະນີຢູ່ໃນລະຫວ່າງການພິຈາລະນາໂທດໃຫ້ຢຸດຜັກການເຂົ້າຮ່ວມການແຂ່ງຂັນ.
  - ໃນກໍລະນີຄະດີຖືກຕັດສິນຜິດຈິງແມ່ນບໍ່ໃຫ້ເຂົ້າຮ່ວມການແຂ່ງຂັນທຸກລາຍການຂອງ ສຕລ ເປັນເວລາ 5 ປີ ນັບຈາກມື້ທີ່ຮັບຊາບຜົນການຕັດສິນຂອງຄະດີ.
- 10.20 ໃນກໍລະນີ ນັກກີລາໄດ້ເຮັດຜິດ ໃນລະຫວ່າງການແຂ່ງຂັນ ແຕ່ກຳມະການຕັດສິນບໍ່ໄດ້ລົງໂທດ (ບັດເຫຼືອງ)

ຫຼືໄລ່ອອກຈາກການແຂ່ງຂັນ (ບັດແດງ) ອະນຸກຳມະການລະບຽບວິໄນຂອງ ສຕລ ສາມາດພິຈາລະນາການລົງໂທດ ຕໍ່ການກະທຳດັ່ງກ່າວໄດ້ໂດຍອີງຕາມກົດລະບຽບສະບັບນີ້.

10.21 ວິພາກວິຈານ ສຕລ ຜ່ານຊ່ອງທາງຕ່າງໆເຮັດໃຫ້ເກີດຄວາມເສຍຫາຍຕໍ່ພາບລັກ, ກຽດສັກສີ, ຊື່ສຽງ ແລະ ການປະຕິບັດໜ້າທີ່ຂອງ ສຕລ ໂດຍບໍ່ມີມູນຄວາມຈິງຈະຖືກປັບໃໝເງິນສູງສຸດ 50.000.000 ກີບ/ຄົນ/ຄັ້ງ, ຖືກພິຈາລະນາຫ້າມປະຕິບັດໜ້າທີ່ໃນການແຂ່ງຂັນຕາມການພິຈາລະນາຂອງອະນຸກຳມະການວິໄນ ຫຼື ອາດຈະຖືກດຳເນີນຄະດີຕາມກົດໝາຍວ່າດ້ວຍກິລາ-ກາຍະກຳ.

10.22 ທຳລາຍວັດຖຸອຸປະກອນ, ຊັບສິນຂອງສະຖານທີ່ຈັດການແຂ່ງຂັນ ຫຼື ບຸກຄົນອື່ນໃນສະຖານທີ່ຈັດ ການແຂ່ງຂັນ ຖືກປັບໃໝ 3.000.000 ກີບ ແລະ ໃຫ້ຊົດໃຊ້ຄ່າເສຍຫາຍຕາມຄວາມເສຍຫາຍໂຕຈິງ ແລະ ພິຈາລະນາເພີ່ມການລົງໂທດ ຫຼື ມີການປັບໃໝເພີ່ມເຕີມອີງຕາມຜົນຂອງການເສຍຫາຍຈາກອະນຸກຳມະການວິໄນຂອງ ສຕລ.

### ມາດຕາ 11: ໂທດ ແລະ ການວາງໂທດຕໍ່ເຈົ້າໜ້າທີ່ສະໂມສອນ

11.1 ເຈົ້າໜ້າທີ່ສະໂມສອນສະແດງພຶດຕິກຳທີ່ບໍ່ເໝາະສົມທັງໃນ ແລະ ນອກເດີນແຂ່ງຂັນຕໍ່ຝ່າຍກົງກັນຂ້າມເຊັ່ນ: ນັກກິລາບານເຕະ, ເຈົ້າໜ້າທີ່ສະໂມສອນ, ສະໂມສອນ, ກອງເຊຍສະໂມສອນຄູ່ແຂ່ງຂັນ; ແລະ ເຈົ້າໜ້າທີ່ຈັດການແຂ່ງຂັນ ຫຼື ບຸກຄົນທົ່ວໄປຕ້ອງຖືກລົງໂທດຕາມມາດຕາ 9 ແລະ ມາດຕາ 11.

11.2 ການກະທຳຜິດກ່ຽວກັບບັດ AD Card:

- ບໍ່ມີບັດ AD Card ແມ່ນບໍ່ໃຫ້ເຂົ້າຮ່ວມການແຂ່ງຂັນ ປັບໃໝ 300.000 ກີບ ຕໍ່ຄົນ, ຄັ້ງທີ່ສອງ ປັບໃໝ 500.000 ກີບ.
- ອອກບັດໃໝ່ບັດລະ 50.000 ກີບ ຕໍ່ຄົນ.
- ບັດເສຍເຮັດໃໝ່ບັດລະ 200.000 ກີບ ຕໍ່ຄົນ/ຄັ້ງ.
- ບັດເກົ່າ ຫຼື ໃຊ້ບໍ່ໄດ້ ຕ້ອງການເຮັດໃໝ່ຕ້ອງຈ່າຍຄ່າທຳນຽມຈຳນວນ 100.000 ກີບ/ບັດ.

11.3 ອອກນອກຂອບເຂດເຕັກນິກ ໃນລະຫວ່າງການແຂ່ງຂັນ ໂດຍບໍ່ມີເຫດຜົນອັນສົມຄວນ ໂດຍໄດ້ຮັບການຕັກເຕືອນຈາກກຳມະການຕັດສິນແລ້ວ ຍັງສືບຕໍ່ພຶດຕິກຳດັ່ງກ່າວ, ຜູ້ກະທຳຜິດຈະຖືກລົງໂທດປັບໃໝເງິນຈຳນວນ 500.000 ກີບ/ຄັ້ງຖ້າຫາກຍັງບໍ່ໄດ້ຖືກລົງໂທດຈາກກຳມະການຕັດສິນໃນການແຂ່ງຂັນ.

11.4 ນຸ່ງເຄື່ອງບໍ່ສຸພາບຈະຖືກປັບໃໝ 500.000 ກີບ/ຄົນ/ຄັ້ງ.

11.5 ໄດ້ຮັບບັດເຫຼືອງ 1 ໃບປັບໃໝ 500.000 ກີບ.

11.6 ໄດ້ຮັບບັດເຫຼືອງສະສົມ 3 ບັດ ຈະຖືກຜັກບໍ່ໃຫ້ເຂົ້າຮ່ວມການແຂ່ງຂັນ 1 ນັດຖັດໄປ.

11.7 ໄດ້ຮັບບັດແດງຈະຖືກຜັກບໍ່ໃຫ້ເຂົ້າຮ່ວມການແຂ່ງຂັນ 3 ນັດຖັດໄປ ແລະ ຈະຖືກປັບໃໝ 1.000.000 ກີບ.

11.8 ກໍລະນີບໍ່ສາມາດລະບຸວ່າ ໃຜເປັນຜູ້ກະທຳຜິດຢູ່ໃນຂອບເຂດເຕັກນິກ ຂອງສະໂມສອນໃດໜຶ່ງ ແມ່ນໃຫ້ຫົວໜ້າຄູຝຶກ ຂອງສະໂມສອນດັ່ງກ່າວ ເປັນຜູ້ຮັບຜິດຊອບແທນໃນຄວາມຜິດທີ່ເກີດຂຶ້ນ. ຖ້າຫາກບໍ່ມີຫົວໜ້າຄູຝຶກ ແມ່ນໃຫ້ຜູ້ຊ່ວຍຄູຝຶກເປັນຜູ້ຮັບຜິດຊອບແທນ ແລະ ຜູ້ຈັດການສະໂມສອນຕາມລຳດັບ.

11.9 ທຳລາຍວັດຖຸອຸປະກອນ, ຊັບສິນຂອງສະຖານທີ່ຈັດການແຂ່ງຂັນ ຫຼື ບຸກຄົນອື່ນໃນສະຖານທີ່ຈັດ ການແຂ່ງຂັນ ແມ່ນຈະຖືກປັບໃໝ 3.000.000 ກີບ ແລະ ໃຫ້ຊົດໃຊ້ຄ່າເສຍຫາຍຕາມຄວາມເສຍຫາຍໂຕຈິງ

ແລະ ພິຈາລະນາເພີ່ມການລົງໂທດ ຫຼື ມີການປັບໃໝເພີ່ມເຕີມອີງຕາມຜົນຂອງການເສຍຫາຍຈາກອະນຸ  
ກຳມະການວີໄນຂອງ ສຕລ.

- 11.10 ສະແດງທ່າທີ, ກິລິຍາທີ່ບໍ່ເໝາະສົມຕໍ່ໜ້າສາທາລະນະຊົນເຊັ່ນ: ເຂົ້າໄປປະທ້ວງກຳມະການຕັດສິນ ແລະ ຜູ້  
ຊ່ວຍກຳມະການ ຫຼື ຂົ່ມຂູ່ເຈົ້າໜ້າທີ່ຈັດການແຂ່ງຂັນເຢາເຢັຍ, ຍິ້ວຍຸ ອັນເປັນເຫດນຳໄປສູ່ຄວາມບໍ່  
ສະຫງົບໃນສະຖານທີ່ຈັດການແຂ່ງຂັນ, ສະແດງສັນຍາລັກຕ່າງໆ ຫຼື ພາສາກາຍທີ່ບໍ່ເໝາະສົມຕໍ່ບຸກຄົນອື່ນ,  
ຊັກຊວນນັກກິລາ ອັນເປັນສາເຫດ ນຳໄປສູ່ຄວາມຮຸນແຮງທັງກ່ອນ, ລະຫວ່າງ ຫຼື ພາຍຫຼັງການແຂ່ງຂັນຈະ  
ຖືກຝັກການເຮັດໜ້າທີ່ 3 ນັດຖັດໄປ ແລະ ຈະຖືກປັບໃໝ 5.000.000 ກີບ/ຄັ້ງ.
- 11.11 ດຳບຸກຄົນອື່ນດ້ວຍຄຳເວົ້າທີ່ຫຍາບຄາຍ, ເຢາເຢັຍ, ດູມິ່ນ, ຂົ່ມຂູ່, ຢຽດສີຜິວເຊື້ອຊາດ ດ້ວຍພຶດຕິກຳທີ່  
ຈະແຈ້ງ ຫຼື ດ້ວຍພາສາກາຍແມ່ນຝັກການເຮັດໜ້າທີ່ 2 ນັດ ແລະ ຈະຖືກປັບໃໝ 5.000.000 ກີບ/ຄັ້ງ.  
ແລະ ຍັງຕ້ອງມີຄວາມຮັບຜິດຊອບທາງກົດໝາຍ ຕາມກົດໝາຍທີ່ກ່ຽວຂ້ອງຂອງ ສປປ ລາວ.
- 11.12 ກໍລະນີທຳຮ້າຍບຸກຄົນອື່ນຈະມີໂທດ ດັ່ງຕໍ່ໄປນີ້ :
  - 11.12.1 ເຈດຕະນາພະຍາຍາມທຳຮ້າຍຄູ່ກໍລະນີຈະຖືກຝັກ 3 ນັດ ປັບໃໝສູງສຸດ 10.000.000 ກີບ/ຄັ້ງ,  
ຖ້າເກີດຂຶ້ນກັບກຳມະການ ແລະ ເຈົ້າໜ້າທີ່ຈັດການແຂ່ງຂັນແມ່ນເພີ່ມເປັນ 6 ນັດ ແລະ ປັບໃໝ  
ເພີ່ມສູງສຸດ 10.000.000 ກີບ ແລະ ຍັງຕ້ອງມີຄວາມຮັບຜິດຊອບທາງກົດໝາຍ ຕາມກົດໝາຍ  
ທີ່ກ່ຽວຂ້ອງຂອງ ສປປ ລາວ.
  - 11.12.2 ເຈດຕະນາເຮັດໃຫ້ເກີດອັນຕະລາຍຕໍ່ຮ່າງກາຍຂອງຄູ່ກໍລະນີຈະຖືກຝັກ 6 ນັດ ແລະ ຈະຖືກປັບ  
ໃໝສູງສຸດ 10.000.000 ກີບ/ຄັ້ງ ແລະ ຮັບຜິດຊອບຄ່າເສຍຫາຍໃນການປິ່ນປົວຄູ່ກໍລະນີອີງ  
ຕາມຄວາມເປັນຈິງທີ່ເກີດຂຶ້ນ ແລະ ຍັງຕ້ອງມີຄວາມຮັບຜິດຊອບທາງກົດໝາຍ ຕາມກົດໝາຍທີ່  
ກ່ຽວຂ້ອງຂອງ ສປປ ລາວ.
  - 11.12.3 ເຈດຕະນາໃຫ້ເກີດອັນຕະລາຍ ຕໍ່ຮ່າງກາຍຄູ່ກໍລະນີຈົນເຖິງຂັ້ນສາຫັດ ຈະບໍ່ໃຫ້ເຂົ້າຮ່ວມແຂ່ງຂັນ  
ຕະຫຼອດຊີວິດ ປັບໃໝເງິນສູງສຸດ 50.000.000 ກີບ/ຄັ້ງ ແລະ ຮັບຜິດຊອບຄ່າເສຍຫາຍໃນການ  
ປິ່ນປົວຄູ່ກໍລະນີ ອີງຕາມຄວາມເປັນຈິງທີ່ເກີດຂຶ້ນ ແລະ ຍັງຕ້ອງມີຄວາມຮັບຜິດຊອບທາງກົດ  
ໝາຍ ຕາມກົດໝາຍທີ່ກ່ຽວຂ້ອງຂອງ ສປປ ລາວ.
  - 11.12.4 ເປັນເຫດໃຫ້ເກີດອັນຕະລາຍ ຕໍ່ຮ່າງກາຍຄູ່ກໍລະນີ ຈົນເຖິງຂັ້ນເສຍຊີວິດ ຈະບໍ່ໃຫ້ເຂົ້າຮ່ວມ  
ແຂ່ງຂັນ ແລະ ບໍ່ໃຫ້ຫຍຸ້ງກ່ຽວກັບ ກິດຈະກຳບານເຕະ ຕະຫຼອດຊີວິດ ປັບໃໝສູງສຸດ  
100.000.000 ກີບ ແລະ ຮັບຜິດຊອບຄ່າເສຍຫາຍໃນການປິ່ນປົວຄູ່ກໍລະນີ ອີງຕາມຄວາມເປັນ  
ຈິງເກີດຂຶ້ນ ນອກຈາກນີ້ຍັງຕ້ອງມີຄວາມຮັບຜິດຊອບທາງກົດໝາຍ ຕາມກົດໝາຍທີ່ກ່ຽວຂ້ອງ  
ຂອງ ສປປ ລາວ.
- 11.13 ເຈົ້າໜ້າທີ່ສະໄມສອນ ປະທ້ວງໂດຍສິ່ງໃຫ້ນັກກິລາບານເຕະ ຂອງຕົນຢຸດການແຂ່ງຂັນຊົ່ວຄາວ ຊຶ່ງເຮັດ  
ໃຫ້ການແຂ່ງຂັນທີ່ກຳລັງດຳເນີນຢູ່ຕ້ອງຢຸດລົງຊົ່ວຄາວຈະປັບໃໝເງິນ 10.000.000 ກີບ/ຄັ້ງ ແລະ ຈະຖືກ  
ພິຈາລະນາລົງວີໄນ ຫ້າມປະຕິບັດໜ້າທີ່ໃນການແຂ່ງຂັນ 1-3 ນັດ ຕາມການພິຈາລະນາຂອງອະນຸກຳມະ  
ການວີໄນຂອງ ສຕລ.
- 11.14 ເຈົ້າໜ້າທີ່ສະໄມສອນທີ່ມີສ່ວນຮ່ວມ ຫຼື ສິ່ງໃຫ້ນັກກິລາບານເຕະຂອງຕົນຢຸດການແຂ່ງຂັນໂດຍອອກຈາກ  
ການແຂ່ງຂັນ ແລະ ບໍ່ກັບມາແຂ່ງຂັນຕໍ່ໃຫ້ສຳເລັດ ໃນນັດນັ້ນຈະຖືກປັບໃໝສູງສຸດ 20.000.000 ກີບ/

- ຄັງ ແລະ ຈະຖືກຝາລະນາລົງວິໄນຫ້າມປະຕິບັດໜ້າທີ່ໃນການແຂ່ງຂັນ 1-3 ນັດຕາມການຝາລະນາຂອງ ອະນຸກຳມະການວິໄນຂອງ ສຕລ ມ້ອມທັງເສຍນັດດັ່ງກ່າວໃຫ້ກັບຄູ່ແຂ່ງຂັນ 0 ປະຈຸຕໍ່ 3.
- 11.15 ວິພາກວິຈານ ສຕລ ຜ່ານຊ່ອງທາງຕ່າງໆເຮັດໃຫ້ເກີດຄວາມເສຍຫາຍຕໍ່ຜາບລັກ, ກຽດສັກສີ, ຊື່ສຽງ ແລະ ການປະຕິບັດໜ້າທີ່ຂອງ ສຕລ ໂດຍບໍ່ມີມູນຄວາມຈິງຈະຖືກປັບໃໝສູງສຸດ 50.000.000 ກີບ/ຄົນ/ຄັງ ແລະ ຝາລະນາຫ້າມປະຕິບັດໜ້າທີ່ໃນການແຂ່ງຂັນ ຕາມການຝາລະນາຂອງອະນຸກຳມະການວິໄນ.
- 11.16 ປຸກລະດົມກອງເຊຍລົງເດີນໄປໃນເດີນແຂ່ງຂັນ ເພື່ອກົດດັນກຳມະການຕັດສິນ ຫຼື ນຳໄປສູ່ຄວາມບໍ່ສະຫງົບຮຽບຮ້ອຍຂອງການແຂ່ງຂັນຈະມີໂທດດັ່ງນີ້ :
- 11.16.1 ຖ້າເຫດການບໍ່ລຸກລາມ ແມ່ນໃຫ້ຜັກ 5 ນັດ ໂທດດັ່ງກ່າວມີຜົນຕໍ່ທຸກການແຂ່ງຂັນຂອງ ສຕລ, ຖ້າຍັງປະຕິບັດໂທດໃນລະດູການປັດຈຸບັນບໍ່ໝົດແມ່ນໃຫ້ສືບຕໍ່ໃນລະດູການຖັດໄປ. ປັບໃໝເງິນ 5.000.000 ກີບ/ຄົນ/ຄັງ.
- 11.16.2 ຖ້າເຫດການລຸກລາມມີຄວາມເສຍຫາຍເປັນວົງກວ້າງແມ່ນໃຫ້ຜັກ 10 ນັດ ໂທດດັ່ງກ່າວມີຜົນຕໍ່ທຸກການແຂ່ງຂັນຂອງ ສຕລ, ຖ້າຍັງປະຕິບັດໂທດໃນລະດູການປັດຈຸບັນບໍ່ໝົດແມ່ນໃຫ້ສືບຕໍ່ໃນລະດູການຖັດໄປ. ປັບໃໝເງິນ 10.000.000 ກີບ/ຄົນ/ຄັງ.
- 11.17 ເຈົ້າໜ້າທີ່ສະໄມສອນໃດມີຄວາມຜິດກ່ຽວຂ້ອງກັບຢາເສບຕິດ ຈະຖືກລົງໂທດຕາມຫຼັກການດັ່ງລຸ່ມນີ້:
- 11.17.1 ຢູ່ໃນລະຫວ່າງການດຳເນີນຄະດີໃຫ້ຝັກການເຮັດໜ້າທີ່ໄປກອ່ນຈົນກວ່າຈະຮູ້ຜົນຂອງຄະດີ.
- 11.17.2 ກໍລະນີຄະດີມີຄວາມຜິດ ບໍ່ອະນຸຍາດໃຫ້ຜູ້ກ່ຽວ ເຂົ້າຮ່ວມການແຂ່ງຂັນກິລາບານເຕະ ເປັນເວລາ 5 ປີ ນັບຈາກມື້ທີ່ຮັບຜົນຂອງການຕັດສິນຄະດີ.
- 11.18 ມີສ່ວນຮ່ວມ ຫຼື ກ່ຽວຂ້ອງກັບການລົ່ມບານ (Match manipulation) ໃນການແຂ່ງຂັນລາຍການໃດໜຶ່ງຂອງ ສຕລ ຫຼື ການແຂ່ງຂັນທາງການລາຍການອື່ນໆຈະຖືກຫ້າມບໍ່ໃຫ້ເຂົ້າຮ່ວມທຸກກິດຈະກຳທີ່ກ່ຽວຂ້ອງກັບການແຂ່ງຂັນທີ່ ສຕລ ຈັດຂຶ້ນຕະຫຼອດຊີວິດ ແລະ ຈະຖືກປັບໃໝ 500.000.000 ກີບ. ນອກນີ້ແລ້ວຍັງຕ້ອງມີຄວາມຮັບຜິດຊອບທາງກົດໝາຍ ຕາມກົດໝາຍທີ່ກ່ຽວຂ້ອງຂອງ ສປປ ລາວ.
- 11.19 ໃນກໍລະນີ ເຈົ້າໜ້າທີ່ສະໄມສອນ ຄົນໃດໄດ້ເຮັດຜິດໃນລະຫວ່າງການແຂ່ງຂັນ ແຕ່ກຳມະການຕັດສິນບໍ່ໄດ້ລົງໂທດ (ບັດເຫຼືອງ) ຫຼື ໄລ່ອອກຈາກການແຂ່ງຂັນ (ບັດແດງ) ອະນຸກຳມະການວິໄນ ຂອງ ສຕລ ສາມາດຝາລະນາການລົງໂທດ ຕໍ່ການກະທຳດັ່ງກ່າວໄດ້ໂດຍອີງຕາມກົດລະບຽບສະບັບນີ້.

**ມາດຕາ 12: ໂທດ ແລະ ການວາງໂທດຕໍ່ສະໄມສອນ**

- 12.1 ສະໄມສອນໃດນຸ່ງເຄື່ອງ (ໃສ່ຊຸດແຂ່ງຂັນ) ການແຂ່ງຂັນບໍ່ເປັນໄປຕາມລະບຽບການແຂ່ງຂັນຂອງແຕ່ລະລາຍການວາງອອກຈະຖືກປັບໃໝສູງສຸດ 7.000.000 ກີບເວັ້ນແຕ່ຜູ້ປະເມີນກຳມະການຕັດສິນແລະ ຜູ້ຄວບຄຸມການແຂ່ງຂັນຄູ່ນັ້ນໆມີການຝາລະນາເຫັນສົມຄວນເພື່ອໃຫ້ການແຂ່ງຂັນສາມາດດຳເນີນຕໍ່ໄປໄດ້, ແຕ່ຫາກວ່າການແຂ່ງຂັນ ບໍ່ສາມາດດຳເນີນໄປໄດ້ຝ່າຍເຮັດຜິດ ຕ້ອງຮັບຜິດຊອບຊົດໃຊ້ຄ່າເສຍຫາຍທີ່ເກີດຂຶ້ນຕາມການປະເມີນຂອງຝ່າຍຈັດການແຂ່ງຂັນ.
- 12.2 ສະໄມສອນໃດ ບ່ອຍໃຫ້ບຸກຄົນອື່ນ ຊຶ່ງບໍ່ມີຊື່ໄວ້ໃນລາຍຊື່ (Starting List) ຂອງສະໄມສອນຕົນເອງໃນມື້

ຫາກເຈົ້າໜ້າທີ່ທີມ ມີຄວາມຈຳເປັນຢ່າງອື່ນ ທີ່ຈະໃຊ້ເຄື່ອງມືສື່ສານ ກໍຕ້ອງຂໍອະນຸຍາດຈາກຜູ້ຄວບຄຸມການແຂ່ງຂັນເສຍກ່ອນ.

- 12.10 ຜູ້ຈັດການສະໂມສອນ ບໍ່ເຂົ້າຮ່ວມປະຊຸມ ຮ່ວມກັບຝ່າຍຈັດການແຂ່ງຂັນຕາມວັນ, ເວລາ ທີ່ກຳນົດໄວ້ຈະຖືກປັບ ໃໝ່ເປັນເງິນຈຳນວນ 2.000.000 ກີບ/ຄັ້ງ.
- 12.11 ບໍ່ສິ່ງຫົວໜ້າຄູຝຶກ ແລະ ນັກກິລາເຂົ້າຮ່ວມຖະແຫລງຂ່າວ ໃນກ່ອນ ຫຼື ຫຼັງການແຂ່ງຂັນຕາມການແຈ້ງຂອງຝ່າຍຈັດການແຂ່ງຂັນຈະຖືກປັບໃໝສູງສຸດ 5.000.000 ກີບ/ຄັ້ງ.
- 12.12 ເຈົ້າໜ້າທີ່ສະໂມສອນ ປອມແປງເອກສານອ້າງອີງຕ່າງໆຕໍ່ ສຕລ ສະໂມສອນຈະຖືກຕັດ 3 ຄະແນນ,
- 12.13 ສະໂມສອນ ບໍ່ຈ່າຍເງິນຄ່າແຮງງານນັກກິລາ ຫຼື ເຈົ້າໜ້າທີ່ຂອງສະໂມສອນ ສະໂມສອນຈະຖືກຕັດ 6 ຄະແນນ.
- 12.14 ເດີນແຂ່ງຂັນ ຂອງທີມເຈົ້າບ້ານຕ້ອງຕຽມພ້ອມເພື່ອການແຂ່ງຂັນ ຫ້າມມີກິດຈະກຳໃດໆກ່ອນມື້ແຂ່ງຂັນ 2 ວັນ ແຕ່ຖ້າຈຳເປັນຕ້ອງມີ ແມ່ນຕ້ອງໄດ້ຮັບອະນຸຍາດ ຈາກຝ່າຍຈັດການແຂ່ງຂັນ ຢ່າງເປັນລາຍລັກອັກສອນ, ຖ້າຝ່າຝືນຈະຖືກປັບໃໝສູງສຸດ 5.000.000 ກີບ/ຄັ້ງ.
- 12.15 ບ່ອຍໃຫ້ສັດລ້ຽງ ຫຼື ຜູ້ຊົມແລ່ນເຂົ້າໄປໃນເດີນແຂ່ງຂັນໃນເວລາມີການແຂ່ງຂັນດຳເນີນຢູ່ອັນເປັນເຫດໃຫ້ກຳມະການຕັດສິນ ຕ້ອງຢຸດເກມເພື່ອແກ້ບັນຫາດັ່ງກ່າວ ສະໂມສອນຈະຖືກປັບໃໝສູງສຸດ 5.000.000 ກີບ/ຄັ້ງ.
- 12.16 ເດີນແຂ່ງຂັນຂອງສະໂມສອນເຈົ້າບ້ານ ບໍ່ສາມາດຈັດການແຂ່ງຂັນໄດ້ ຕາມກຳນົດເວລາ ທີ່ກຳນົດໄວ້ບໍ່ວ່າຈະກໍລະນີໃດກໍຕາມ (ນອກຈາກເຫດສຸດວິໄສ ຫຼື ໄພທຳມະຊາດທີ່ບໍ່ສາມາດຄວບຄຸມໄດ້) ຈະຖືກປັບເສຍ 0 ປະຕູຕໍ່ 3.
- 12.17 ຖ້າໄຟສະຫວ່າງສຳລັບໃຊ້ໃນການແຂ່ງຂັນ ຂອງເດີນສະໂມສອນເຈົ້າບ້ານ ມີການຂັດຂ້ອງຫຼາຍກວ່າ 3 ຄັ້ງ ຫຼື ຂັດຂ້ອງ ເປັນໄລຍະເວລາລວມກັນ 60 ນາທີ ສະໂມສອນເຈົ້າບ້ານ ຕ້ອງຮັບຜິດຊອບຄ່າເສຍຫາຍຕ່າງໆທີ່ເກີດຂຶ້ນ ແລະ ຖືກປັບໃຫ້ເປັນທີມເສຍໃຫ້ກັບຄູ່ແຂ່ງຂັນ 0 ປະຕູຕໍ່ 3.
- 12.18 ບ່ອນເຮັດວຽກ ແລະ ສິ່ງອຳນວຍຄວາມສະດວກ ໃນສະຖານທີ່ຈັດການແຂ່ງຂັນ ສຳລັບໃຊ້ປະໂຫຍດ ໃນການແຂ່ງຂັນ ຕ້ອງເປັນໄປຕາມລະບຽບຂໍ້ບັງຄັບ ຂອງການຈັດການແຂ່ງຂັນ ໃນແຕ່ລະລາຍການແຂ່ງຂັນ ຖ້າມີການກະທຳຜິດຈະຖືກປັບໃໝສູງສຸດ 5.000.000 ກີບ/ຄັ້ງ.
- 12.19 ບໍ່ເຮັດປ້າຍບອກທິດທາງ ແລະ ຂອບເຂດໃນສະໜາມແຂ່ງຂັນ ແລະ ບໍ່ມີບ່ອນຈອດລົດໃຫ້ເຈົ້າໜ້າທີ່ຈັດການແຂ່ງຂັນ, ແຂກວີໄອຟີ ແລະ ທີມມາຢາມຈະຖືກປັບໃໝສູງສຸດ 5.000.000 ກີບ/ຄັ້ງ.
- 12.20 ບໍ່ມີການຈັດສັນ ບ່ອນນັ່ງກອງເຊຍ ໃຫ້ເປັນລະບຽບ ຕາມກົດລະບຽບການແຂ່ງຂັນ ຈະຖືກປັບໃໝສູງສຸດ 5.000.000 ກີບ/ຄັ້ງ.
- 12.21 ບໍ່ກະກຽມ ສະຖານທີ່ເຮັດວຽກ ໃນສະໜາມແຂ່ງຂັນ ໃຫ້ເຈົ້າໜ້າທີ່ຈັດການແຂ່ງຂັນ ຈະຖືກປັບໃໝສູງສຸດ 5.000.000 ກີບ/ຄັ້ງ.
- 12.22 ກໍລະນີຜູ້ປະກາດ ປະຈຳສະໜາມ ຂອງສະໂມສອນເຈົ້າບ້ານ ຫຼື ບຸກຄົນໃດໃຊ້ເຄື່ອງຂະໜາຍສຽງ ຫຼື ອຸປະກອນອື່ນໆໂຄສະນາຂໍ້ມູນ, ເຢາເຢັຍ, ດູໝິ່ນ, ຢຽດຫຍາມ, ຢຽດສີຜິວ, ລະດົມບຸກຄົນ ຫຼື ກອງເຊຍ ທີ່ຈະເປັນເຫດກໍ່ໃຫ້ເກີດຄວາມວຸ້ນວາຍ ໃນສະໜາມບໍ່ວ່າຈະເກີດກ່ອນ, ລະຫວ່າງ ຫຼື ຈົບການແຂ່ງຂັນກໍຕາມ ຈະຖືກປັບໃໝສູງສຸດ 10.000.000ກີບ/ຄັ້ງ.

# ພາກທີ 5

## ບົດບັນຍັດສຸດທ້າຍ

### ມາດຕາ 15: ຂອບເຂດຂອງການຈັດຕັ້ງປະຕິບັດ

ນັກກິລາ, ເຈົ້າໜ້າທີ່ທີມ, ສະໂມສອນ ຕ້ອງປະຕິບັດຕາມລະບຽບວິໄນ ແລະ ການປະພຶດ, ລະບຽບຂໍ້ ບັງຄັບອື່ນໆ ທີ່ ສຕລ ວາງອອກ ແລະ ປະກາດນຳໃຊ້ຢ່າງເຄັ່ງຄັດ.

### ມາດຕາ 16: ການຈັດຕັ້ງປະຕິບັດນິຕິກຳສະບັບອື່ນ

ຫາກການລົງໂທດທີ່ກຳນົດໄວ້ໃນລະບຽບການລົງໂທດສະບັບນີ້ບໍ່ຄວບຄຸມເຖິງຄວາມຜິດໃດໜຶ່ງທີ່ເກີດຂຶ້ນ ຫຼັງອອກລະບຽບສະບັບນີ້ ຫ້ອງການນິຕິກຳ, ອະນຸກຳມະການວິໄນ ແລະ ອະນຸກຳມະການອຸທອນຂອງ ສຕລ ສາມາດນຳໃຊ້ລະບຽບຂອງ ເອເອຟຊີ (AFC) ຫຼື ຝີຝາ (FIFA) ເປັນບ່ອນອີງໄດ້.

### ມາດຕາ 17: ມູນຄ່າການປັບໃໝ

ສຳລັບອັດຕາຂອງການປັບໃໝທີ່ໄດ້ກຳນົດໄວ້ຢູ່ໃນກົດລະບຽບສະບັບນີ້ ແມ່ນບັງຄັບໃຊ້ກັບການແຂ່ງຂັນ ບານເຕະລະດັບສາກົນທີ່ທີມຊາດລາວໄດ້ເຂົ້າຮ່ວມແຂ່ງຂັນ ແລະ ການແຂ່ງຂັນໃນລະດັບລາວລຶກໜຶ່ງເທົ່ານັ້ນ.

ສຳລັບການແຂ່ງຂັນໃນລາຍການອື່ນທີ່ເປັນລາຍການຮອງລົງມາເຊັ່ນ: ການແຂ່ງຂັນບານເຕະຍິງ, ລາວລຶກ ສອງ, ຝຸດຊຸ່ ແລະ ລາຍການອື່ນທີ່ ສຕລ ໄດ້ຈັດຂຶ້ນແມ່ນໃຫ້ປັບໃໝຕໍ່າສຸດ 20% ແລະ ສູງສຸດບໍ່ເກີນ 80% ຂອງອັດຕາປັບໃໝທີ່ໄດ້ກຳນົດໄວ້ຢູ່ໃນກົດລະບຽບສະບັບນີ້.

### ມາດຕາ 18: ຜົນສັກສິດ

ກົດລະບຽບສະບັບນີ້ມີຜົນສັກສິດ ແລະ ບັງຄັບໃຊ້ ນັບແຕ່ວັນທີ່ລົງລາຍເຊັນ ເປັນຕົ້ນໄປ.

*Handwritten signature and date: ສະໂມສອນ ສະຫະພັນບານເຕະແຫ່ງຊາດລາວ 14/07/2023*

ປະທານ ສະຫະພັນບານເຕະແຫ່ງຊາດລາວ



ສິໝິດ ສີຫາຈັກຣ

*Handwritten signature at the bottom right corner.*